

कल्याण मंत्री ने जिला स्कूल परिसर में संचालित आकांक्षा कार्यक्रम का किया औचक निरीक्षण मेधावी आदिवासी छात्रों को इंजीनियरिंग और मेडिकल की तैयारी करायेगी सरकार : चमरा लिंडा

- **एसटी/एससी समाज के बच्चे- बच्चियों में प्रतिभा की कमी नहीं**
- **जुलाई 2025 के प्रथम सप्ताह से कोचिंग की होगी शुरुआत**

खबर मन्त्र ब्यूरो

रांची। कल्याण मंत्री चमरा लिण्डा ने कहा कि कल्याण विभाग 10वीं एवं 12वीं पास मेधावी आदिवासी छात्र-छात्राओं को इंजीनियरिंग और मेडिकल की तैयारी कराएगा। उक्त बातें कल्याण मंत्री श्री लिण्डा ने बुधवार को रांची के जिला स्कूल परिसर में संचालित किए जा रहे आकांक्षा कार्यक्रम का औचक निरीक्षण करने के उपरांत कही। उन्होंने कहा कि आदिवासी छात्र-छात्राओं को बेहतर शिक्षा मिलने पर वे इंजीनियरिंग, मेडिकल एवं



अन्य प्रतियोगी परीक्षाओं में सरलता से सफल हो सकते हैं। विभाग इस निमित्त व्यापक तैयारी करेगा। उन्होंने कहा कि जब आदिवासी समाज के विद्यार्थी क्वालिटी एजुकेशन प्राप्त करेंगे तभी हर क्षेत्र में आगे बढ़ेंगे। आदिवासी समाज के बच्चे-

बच्चियों में काफी प्रतिभा है, जरूरत है कि हम सभी लोग मिलकर उनकी प्रतिभा को तराशने का काम करें। हमारे एसटी/एससी समाज के विद्यार्थियों के अंदर असीम संभावनाएं दिखती हैं। कई क्षेत्रों में हमारे बच्चों ने अच्छा प्रदर्शन भी किया है।

जुलाई 2025 के प्रथम सप्ताह से निःशुल्क कोचिंग की होगी शुरुआत : श्री लिण्डा ने कहा कि वर्तमान वर्ष से आकांक्षा कार्यक्रम के अंतर्गत वैसे आदिवासी छात्र-छात्राएं जो मेधावी हैं, उनका चयन कर, उन्हें विशेष रूप से निःशुल्क कोचिंग प्रदान कर इंजीनियरिंग और

मेडिकल की प्रतियोगी परीक्षाओं के लिए तैयार किया जाएगा। मंत्री चमरा लिण्डा ने कहा कि आईसीएससी एवं सीबीएसई बोर्ड के रिजल्ट आ गए हैं। राज्य के जैक बोर्ड का रिजल्ट भी आने ही वाला है, इसके बाद बच्चों से आवेदन पत्र प्राप्त किए जाएंगे। प्राप्त आवेदनों में से मेधावी छात्र-छात्राओं का चयन किया जाएगा। उन्होंने कहा कि जुलाई 2025 के प्रथम सप्ताह से कोचिंग प्रारंभ हो जाए, इसकी तैयारी विभाग द्वारा की जा रही है।

आकांक्षा परिसर के भ्रमण के मौके पर कल्याण विभाग के सचिव कृपानंद झा, आदिवासी कल्याण आयुक्त अजय नाथ झा, रांची जिला के कल्याण प्रोजेक्ट डायरेक्टर संजय कुमार भगत तथा आकांक्षा कार्यक्रम के प्रभारी संयोजक वीके सिंह सहित अन्य उपस्थित थे।

स्कूली शिक्षा विभाग में अफसरों के 147 पद होंगे सृजित

- **मुख्य सचिव की अध्यक्षता में हुई प्रशासी पदवर्ग समिति की बैठक में की गई पद सृजन की अनुशंसा**

खबर मन्त्र ब्यूरो

रांची। राज्य सरकार ने स्कूली शिक्षा एवं साक्षरता विभाग में कुल 147 पद सृजन करने का निर्णय लिया है। मुख्य सचिव की अध्यक्षता में हुई प्रशासी पदवर्ग समिति की बैठक में पद सृजन की अनुशंसा की गई है। इसमें कहा गया है कि सृजित पदों के लिए झारखंड अवर शिक्षा सेवा नियमावली, 2023 द्वारा स्वीकृत पे-लेवल (वेतनमान) ग्राड पे) अंतिमरूपेण प्रभावी होगा।

- **जैक में डिप्टी सेक्रेटरी के दो पद होंगे स्वीकृत**

झारखंड अधिविध परिषद (जैक) में डिप्टी सेक्रेटरी के दो पदों के सृजन की अनुशंसा की गई है। सहायक शिक्षा अधीक्षक (स्थापना एवं विधि अनुश्रवण एवं निरीक्षण) के लिए सबसे अधिक 48 पदों के सृजन की अनुशंसा की गई है। वहीं, सहायक शिक्षा अधीक्षक (आधारभूत संरचना अनुश्रवण एवं निरीक्षण) के लिए 24, सहायक शिक्षा पदाधिकारी (स्था. एवं विधि अनुश्रवण एवं निरीक्षण) के लिए 24 और सहायक शिक्षा पदाधिकारी (आधारभूत संरचना अनुश्रवण एवं निरीक्षण) के लिए 24 पद सृजन की अनुशंसा की गई है।

सरकार गांवों के विकास को लेकर पूरी तरह गंभीर है : दीपिका पांडे सिंह

- **मंत्री ने की गांवों के विकास योजनाओं की समीक्षा**

खबर मन्त्र ब्यूरो

रांची। ग्रामीण विकास मंत्री दीपिका पांडे सिंह की अध्यक्षता में पंचायत एवं ग्रामीण विकास विभाग की एक अहम बैठक हुई। इस बैठक में गांवों की तरक्की से जुड़ी कई बड़ी योजनाओं पर चर्चा हुई। खासतौर पर मुख्यमंत्री ग्रामीण सड़क योजना, सुदृढीकरण योजना और ग्राम सेतु योजना की प्रगति को लेकर गहराई से समीक्षा की गयी। बैठक में जेएसएलपीएस की सीईओ कंचन सिंह भी मौजूद रहीं। उन्होंने बताया कि किस तरह



जेएसएलपीएस गांव-गांव तक योजनाओं को पहुंचाने और महिलाओं के आजीविका समूहों को मजबूत करने का काम कर रहा है। बैठक में यह बात साफ हुई कि गांवों में सड़क और पुल जैसी जरूरी सुविधाओं को जल्द से जल्द तैयार किया जायेगा, ताकि लोगों को आने-जाने में दिक्कत न

हो और विकास का फायदा सीधा आम लोगों तक पहुंचे। दीपिका पांडे सिंह ने अफसरों को निर्देश दिया कि सभी योजनाएं समय पर और गुणवत्तापूर्ण तरीके से पूरी हों। उन्होंने कहा कि सरकार गांवों के विकास को लेकर पूरी तरह गंभीर है और इसके लिए हर जरूरी कदम उठाये जाएगा।

भाजपा की तिरंगा यात्रा, देशभक्ति नहीं, राजनितिक नौटंकी है : ऋषीकेश सिंह

खबर मन्त्र ब्यूरो

रांची। देशभक्ति का लबावा ओढ़कर भाजपा एक बार फिर अपनी पुरानी सांप्रदायिक चालों पर उतर आई है। ऑपरेशन सिंदूर के नाम पर देशभर में निकाली जा रही तिरंगा यात्रा दरअसल तिरंगे की आड़ में राजनीतिक नौटंकी और आगामी चुनाव को धुवीकरण के जरिये जीतने की कोशिश है। भाजपा बताये, क्या तिरंगा यात्रा का मकसद वाकई देशप्रेम है या सिर्फ, धुवीकरण और ओछी राजनीति का हथकंडा? जनता अब जान चुकी है, जब-जब चुनाव आता है, भाजपा को तिरंगा याद आता है। तिरंगा किसी पार्टी की जागीर नहीं है। यह भारत की आत्मा है और इस आत्मा को भाजपा झूठे राष्ट्रवाद का दिखावा करके कलंकित करना चाहती है। कांग्रेस हर मंच पर भाजपा की इस तिरंगा यात्रा की आड़ में राजनीतिक नौटंकी का पर्दाफाश करेगी। देश में 26 नागरिकों की धर्म पूछ कर निर्मम हत्या कर दी गई, पूछ के पूरिया में 15 से ज्यादा सिविलियन की हत्या कर दी गई और सैकड़ों घायल हैं,

7 सेना के जवान और अधिकारी शहीद हो गए उनका राष्ट्रीय शोक मनाने की जगह भाजपा तिरंगा यात्रा के नाम पर राजनीतिक नौटंकी क्यों कर रही है।

भाजपा को यात्रा निकाल कर देश को ये बताना चाहिए कि भारत से पहले अमेरिका कैसे सीजफायर का घोषणा किया। अमेरिका का राष्ट्रपति बोल रहा है कि मैंने व्यापार का दबाव डालकर सीजफायर करवाया, क्या ये सच है। अमेरिका भारत के साथ पाकिस्तान को भी महान देश बता रहा है, जो देश आतंकवादी को पनाह देता है वो महान कैसे हो सकता है। अमेरिका कश्मीर के मुद्दे को हजारों साल का विवाद किस आधार पर कह रहा है। जबकि 76 साल पहले दोनों एक ही देश थे। अमेरिका कह रहा है कि कश्मीर के मुद्दे पर बैठ कर बात होगी, क्या भारत शिमला समझौता तोड़ने जा रहा है। इन सभी जरूरी बातों पर जवाब दे और अगर भाजपा इन सभी का जवाब नहीं बता पाती है तो देश से माफ़ी मांगे। प्रधानमंत्री मोदी देश को बतायें कि सीजफायर की घोषणा भारत से पहले अमेरिका के राष्ट्रपति और अमेरिका के विदेश मंत्री ने क्यों और कैसे की।

सांस्कृतिक पुनरुद्धार की प्रतिमूर्ति थी रानी अहिल्याबाई होलकर : बाबूलाल मरांडी

- **सांसद संगीता यादव ने कहा- रानी अहिल्याबाई होलकर शक्ति से नहीं युक्ति से शासन चलाने में विश्वास करती थीं**

खबर मन्त्र ब्यूरो

रांची। भाजपा के प्रदेश अध्यक्ष बाबूलाल मरांडी ने कहा है कि जनसेवा एवं सांस्कृतिक पुनरुद्धार की प्रतिमूर्ति रानी अहिल्याबाई होलकर थीं। श्री मरांडी बुधवार को पार्टी मुख्यालय में रानी अहिल्याबाई होलकर की 300वीं जयंती पर आयोजित समारोह में बोल रहे थे। उन्होंने कहा कि कठिन चुनौतियों और विषम परिस्थितियों के बीच भी रानी अहिल्याबाई होलकर अडिग रहीं और जनसेवा में निरंतर सक्रिय रहीं। उन्होंने कहा कि बचपन से ही उनकी भगवान शिव में गहरी आस्था रही। उन्होंने अपना तीस वर्षों का शासन भगवान शिव की आज्ञा मानकर चलाया। उन्होंने कहा कि काशी विश्वनाथ मंदिर,



सोमनाथ मंदिर जिसको मुगलों ने क्षति पहुंचाई थी, का पुनरुद्धार कराया। 16 करोड़ की निजी संपत्ति से उन्होंने सनातन धर्म के चारों धाम, 12 ज्योतिर्लिंगों का जीर्णोद्धार कराया। वेद विद्वानों की नियुक्ति की और शास्त्रों के मनन चिंतन की व्यवस्था की। उन्होंने कहा कि प्रधानमंत्री नरेंद्र मोदी के नेतृत्व में 300 साल बाद फिर एक बार भारत का सांस्कृतिक पुनर्जागरण हो रहा है। सांस्कृतिक राष्ट्रवाद मजबूत हो रहा। इसे कांग्रेस पार्टी ने दबाने की हरसंभव कोशिश की। कांग्रेस पार्टी ने पाश्चात्य ज्ञान और विज्ञान को श्रेष्ठ बताने की कोशिश की। इस अवसर पर सांसद संगीता यादव ने रानी अहिल्याबाई होलकर के व्यक्तित्व

एवं कृतित्व पर विस्तृत प्रकाश डाला। उन्होंने कहा कि रानी अहिल्याबाई ने न्याय, समाज सुधार और महिला सशक्तिकरण की दिशा में ऐतिहासिक कार्य किये। उन्होंने कहा कि रानी ने अपने शासन में सख्त दहेज विरोधी कानून बनाये। बिना संतान वाली विधवाओं की संपत्ति राज्य द्वारा जन्म करने की नीति समाप्त की। विधवाओं को बच्चा गोद लेने की स्वतंत्रता दी। विधवा पुनर्विवाह को नैतिक समर्थन दिया। महिलाओं को शिक्षा का अधिकार दिया। लड़कियों के लिये अलग विद्यालय खोले और महिला शिक्षिकाओं की नियुक्ति की। महिलाओं को युद्ध कौशल सिखाया और महिला सैन्य टुकड़ी का गठन किया। डॉ रवींद्र कुमार राय ने कहा

- **बैठक में सीएनटी और पेसा सहित कई महत्वपूर्ण मुद्दों पर की जाएगी चर्चा**
- **बैठक में टीएसी के सदस्य और प्रतिपक्ष के नेता बाबूलाल मरांडी की भूमिका पर भी रहेगी सबकी नजर**

खबर मन्त्र ब्यूरो

रांची। राज्य सरकार ने 21 मई को ट्राइबल एडवाइजरी कमेटी (टीएसी) की बैठक बुलाई है। यह बैठक लगभग डेढ़ साल बाद आयोजित की जा रही है। इस बैठक में कई महत्वपूर्ण मुद्दों पर चर्चा की जाएगी, जिनमें सीएनटी, पेसा, लुगुबुरु स्थित डीवीसी का हाईडल प्रोजेक्ट और अन्य मुद्दे शामिल हैं। इस बैठक में टीएसी के

लुगुबुरु में हाईडल प्रोजेक्ट पर भी विचार किया जाएगा

लुगुबुरु में डीवीसी द्वारा बनाए जाने वाले हाईडल प्रोजेक्ट पर भी विचार किया जाएगा। आदिवासियों के इस धार्मिक स्थल पर हाईडल प्रोजेक्ट के निर्माण का आदिवासी समाज और उससे जुड़े संगठन विरोध कर रहे हैं।

सदस्य और प्रतिपक्ष के नेता बाबूलाल मरांडी की भूमिका पर भी सबकी नजर रहेगी। उनकी उपस्थिति और राज्य सरकार के एजेंडे पर उनके रुख से काफी कुछ स्पष्ट होगा।

पिछली बैठक के एजेंडे पर होगी चर्चा : जानकारी के अनुसार, 21 मई को प्रोजेक्ट भवन में होने वाली बैठक में पिछली बैठक के

एजेंडों पर चर्चा की जाएगी। इसमें पेसा कानून को राज्य में लागू करना, वनाधिकार अधिनियम के आदिवासी विरोधी प्रावधानों पर विचार करना और सीएनटी के मुद्दे पर चर्चा की जाएगी।

टीएसी के सदस्य और पदाधिकारी : टीएसी के अध्यक्ष मुख्यमंत्री हेमंत सोरेन हैं। कल्याण मंत्री चमरा लिंडा उपाध्यक्ष हैं। इसके अलावा बाबूलाल मरांडी, आलोक सोरेन, लुईस मरांडी, संजीव सहदार, चंपाई सोरेन, सोनाराम सिंकू, जगत मांडी, दशरथ गगराई, सुदीप गुड्डिया, राम सूर्या मुंडा, राजेश कच्छप, जिगा सुसारन होरा, नमन विमस्ल कांगरी और रामचंद्र सिंह विधायक के रूप में टीएसी के सदस्य और जोसाई मांडी और नारायण उरांव मनोनीत सदस्य हैं।

झामुमो ने केंद्र सरकार पर लगाया पक्षपात का आरोप, कहा तिरंगा यात्रा भाजपा की राजनीतिक नौटंकी



खबर मन्त्र ब्यूरो

रांची। झामुमो के केंद्रीय महासचिव सुप्रियो भट्टाचार्य ने केंद्र सरकार और भाजपा पर निशाना साधते हुये कहा कि तिरंगा यात्रा सेना का पराक्रम को छिपाने और जनता के धरान भटकने के लिये आयोजित की जा रही है। श्री भट्टाचार्य बुधवार को हरमू रोड स्थित कैप कार्यालय में पत्रकारों से बातचीत कर रहे थे। उन्होंने कहा कि पाकिस्तान के सामने भारतीय सेना की वीरता को राजनीतिक कूटनीति के नीचे दबाया गया और तिरंगा यात्रा उसी पर पर्दा डालने की कोशिश है।

उन्होंने प्रधानमंत्री नरेंद्र मोदी पर भी हमला बोला और कहा कि

माणपुर की अनदेखी करते हुये झारखंड के खनिज संसाधनों का दोहन किया जा रहा है। लेकिन राज्य को उसका उचित हिस्सा नहीं मिल रहा है। उन्होंने कहा कि राज्य सरकार लोगों तक पानी पहुंचाने का काम कर रही है। लेकिन, केंद्र सरकार सहयोग नहीं कर रही है। उन्होंने आरोप लगाया कि केंद्र सरकार झारखंड और बंगाल के साथ पक्षपात कर रही है। जबकि उत्तर प्रदेश और बिहार को सरप्लस पैसा दिया जा रहा है। उन्होंने कहा कि झारखंड अपना हक लेकर लड़ रहा है। अब याचना नहीं होगी। बल्कि एक-एक पाई के लिये आंदोलन होगा। उन्होंने जल संकट पर चिंता जताते हुये कहा कि गर्मी में जल संकट गंभीर होता जा रहा है। लेकिन केंद्र सरकार इसे टालते हुए राजनीति कर रही है। उन्होंने चेतावनी दी कि जब-जब कोई अपने हक की बात करेगा। केंद्र सरकार उसका मुद्दा दबाने की कोशिश करेगी। लेकिन अब ऐसा नहीं चलेगा।

पूर्व मंत्री रामचंद्र सहिस के मामले में हुई आंशिक सुनवाई

रांची। ओबीसी आरक्षण सहित अन्य मांगों को लेकर मुख्यमंत्री आवास का घेराव करने के मामले में नामजद पूर्व मंत्री रामचंद्र सहिस की ओर से दाखिल डिस्चार्ज याचिका पर बुधवार को एमपी-एमएलए के विशेष न्यायिक दंडाधिकारी साधक शर्मा की अदालत में आंशिक सुनवाई हुई। सुनवाई के दौरान अदालत ने मामले में अभिज्ञान पक्ष को जवाब दाखिल करने का निर्देश दिया। इसके लिये अदालत ने 23 मई की तारीख निर्धारित की है। रामचंद्र सहिस ने मामले में अपने आप को निर्दोष बताते हुये मंगलवार को डिस्चार्ज याचिका दाखिल की है। वहीं, इसी मामले में आरोपी सुदेश महतो और सांसद चंद्र प्रकाश चौधरी की डिस्चार्ज याचिका अदालत खारिज कर चुकी है। मामला आरोप गठन पर चल रहा है। घटना को लेकर ओरमाली के तत्कालीन सीओ विजय करेकट्टा ने लालपुर थाना में 8 सितंबर 2021 को कांड संख्या 201/2021 के तहत प्राथमिकी दर्ज कराई थी। इसमें कहा गया है कि मुख्यमंत्री आवास घेराव को लेकर आजसू कार्यकर्ता मोरहाबादी मैदान में एकत्रित हुये। इसका नेतृत्व सुदेश महतो, चंद्र प्रकाश चौधरी, लंबोदर महतो, रामचंद्र सहिस समेत अन्य कर रहे थे। इन लोगों पर जानबुझ कर प्रतिनियुक्त पदाधिकारियों के साथ धक्का-मुक्की, सरकारी काम में बाधा डालने का आरोप है।

इरफान मामले में उपस्थिति की आखिरी तिथि 23 मई

रांची। स्वास्थ्य मंत्री इरफान अंसारी के खिलाफ दर्ज आपत्तिजनक टिप्पणी मामले में अदालत ने उपस्थिति की अगली तारीख 23 मई निर्धारित की है। मामले में उपस्थिति की तारीख पूर्व से निर्धारित थी लेकिन नई हुई। एमपी-एमएलए को ने 24 फरवरी को मानहानि और शांति भंग करने के इरादे से अपमान करने के मामले में सजाान लेते समन जारी किया है। मालूम हो कि योग शिक्षिका राफिया नाज के बारे में इरफान अंसारी ने एक निजी समाचार चैनल पर उसके पहनावे को लेकर आपत्तिजनक टिप्पणी की थी। इससे उनकी छवि घूमिल हुई और धार्मिक भावनाओं को ठेस पहुंची है। इसको लेकर राफिया नाज ने 19 अगस्त 2020 को सिविल कोर्ट रांची में इरफान अंसारी के खिलाफ स्त्री लज्जा भंग करने, भेद को हिसा के लिए उक्तसंन और पहनावे को लेकर अनुचित टिप्पणी करने का आरोप लगाते हुये शिकायतवाद दर्ज कराई थी। अदालत ने मानहानि और शांति भंग करने के इरादे से अपमान करने के मामले में सजाान लिया है। बाद में विधायक से जुड़े होने के कारण साज 2021 में यह मामला विशेष अदालत में चला गया। जहां इसकी सुनवाई जारी है।



चार आरोपियों की जमानत पर फैसला 20 मई को

रांची। जेपीएससी द्वितीय सिविल सेवा घोटाले में चार्जशीटड आरोपी अरविंद कुमार सिंह समेत चार आरोपियों अग्रिम जमानत याचिका पर आदेश अदालत 20 मई को सुनायेगी। सीबीआई के विशेष न्यायाधीश एसएन तिवारी की अदालत में बुधवार को आरोपियों की ओर से दाखिल याचिका पर सुनवाई हुई। सुनवाई पश्चात अदालत ने आदेश सुरक्षित रख लिया। कुमुद कुमार, डॉ शिशिर कुमार सिंह, विकास कुमार पांडे एवं अरविंद कुमार सिंह ने अग्रिम जमानत की गुहार लगाते हुये पिछले महीने याचिका दाखिल की है। अदालत ने बीते 7 मार्च को 26 भ्रष्ट अफसरों समेत 64 आरोपियों के खिलाफ दाखिल चार्जशीट पर संज्ञान लेते हुये समन जारी किया है। अदालत ने जिन लोगों पर संज्ञान लिया है उसमें ऐसे नाम भी है जो वर्तमान में प्रोन्नति पाकर डीएससी से एसपी बन कर जिला संभाल रहे हैं।

अबुआ साथी व्हाट्सएप सेवा के माध्यम से छात्रवृत्ति भुगतान में त्वरित कार्रवाई

खबर मन्त्र संवाददाता

रांची। रांची जिला प्रशासन ने अपनी जन शिकायत निवारण प्रणाली अबुआ साथी व्हाट्सएप सेवा (9430328080) के माध्यम से एक बार फिर अपनी प्रतिबद्धता को साबित किया है। हाल ही में तीन छात्रों-संगम कुमार (पिता: विजय केसरी, एमबीए के छात्र, सेंट्रल यूनिवर्सिटी, मनातू, रांची), राज कुमार (पिता: गणेश साव, बीबीए के छात्र, श्यामा प्रसाद मुखर्जी विश्वविद्यालय, रांची), और आस्था तिकी (लॉ, द्वितीय वर्ष, की छात्रा, इलाहाबाद यूनिवर्सिटी ने छात्रवृत्ति राशि के भुगतान में देरी की शिकायत दर्ज की थी। इन शिकायतों पर त्वरित संज्ञान लेते हुए जिला प्रशासन ने सभी छात्रों को उनकी बकाया छात्रवृत्ति राशि का भुगतान सुनिश्चित कराया।

खबर एक नजर में

हरमू नदी से अज्ञात शव बरामद

रांची। सुखदेव नगर थाना अंतर्गत चाला नगर स्थित हरमू नदी से बुधवार की सुबह एक व्यक्ति का शव बरामद किया गया।



मिलने की सूचना मिलते ही घटनास्थल पर पहुंची पुलिस ने शव को कब्जे में कर पोस्टमार्टम के लिये रिम्स भेज दिया। इस मामले में सुखदेव नगर पुलिस ने बताया कि शव की पहचान नहीं हुई है। मृतक की उम्र 35 से 40 वर्ष के करीब है। पुलिस जांच कर रही है।

देर रात दुकान खोलकर की जा रही थी शराब बिक्री, चार गिरफ्तार

रांची। चुटिया थाना अंतर्गत स्टेशन रोड स्थित सरकारी शराब दुकान में कार्यरत चार कर्मचारी दिंगबर महतो, सुधीर कुमार राय, रोहित और रामाकांत पांडेय को पुलिस ने गिरफ्तार कर बुधवार को न्यायिक हिरासत में जेल भेज दिया। पुलिस ने इन लोगों के पास से तीन पेटी शराब जब्त की है। इस मामले में चुटिया थाना प्रभारी लक्ष्मीकांत ने बताया कि मंगलवार की रात स्टेशन रोड स्थित सरकारी शराब दुकान में रात्रि दस बजे के बाद कर्मचारी बंद दुकान खोलकर शराब की अवैध रूप से बिक्री कर रहे थे। पेट्रोलिंग टीम द्वारा मौके पर चार कर्मचारी को शराब सहित गिरफ्तार किया गया है।

राज मिस्त्री हत्याकांड में केयर टेकर हुआ गिरफ्तार, पुलिस ने भेजा जेल

राज मिस्त्री गंदुरा उरांव की गला दबाकर आरोपी ने की थी हत्या

- मृतक की पत्नी ने कांके थाना में दर्ज करायी है प्राथमिकी
- मंगलवार सुबह अर्द्धनिर्मित मकान में मिला था शव

खबर मन्त्र संवाददाता

रांची। कांके थाना की पुलिस ने राज मिस्त्री गंदुरा उरांव हत्याकांड में शामिल महेश उरांव को गिरफ्तार कर बुधवार को न्यायिक हिरासत में जेल भेज दी। पुलिस की गिरफ्त में आया आरोपी मुरुम गांव का रहनेवाला है। इस मामले में पुलिस ने मृतक की पत्नी मुन्नी देवी के लिखित शिकायत पर आरोपियों के खिलाफ नामजद प्राथमिकी दर्ज करायी है। इस संबंध में कांके थाना प्रभारी ने बताया कि मृतक की गला दबाकर हत्या की गई थी। एक अभियुक्त को गिरफ्तार किया गया है। पुलिस मामले की



छानबीन कर रही है।

क्या था घटना : प्राथमिकी में कांके थाना अंतर्गत कुम्हरिया गांव में रहनेवाली मृतक की पत्नी मुन्नी देवी ने पुलिस को बताया है कि मुरुम गांव में सीआरपीएफ के अधिकारी के नवनिर्मित मकान में पति गंदुरा उरांव राज मिस्त्री का कार्य करता था। मंगलवार की सुबह जानकारी मिली कि उक्त

अर्द्धनिर्मित मकान में पति गंदुरा उरांव का शव पड़ा हुआ है। आशंका है कि अर्द्धनिर्मित मकान में रहनेवाले दो गाई प्रभु, सुरेंद्र, दो अन्य राज मिस्त्री और केयर टेकर महेश उरांव ने मिलकर पति की हत्या की है। इन पांच आरोपियों पर शक है। मृतक विगत दो वर्षों से उक्त अर्द्धनिर्मित मकान में राज मिस्त्री का कार्य कर रहा था।

बकाया न मिलने से ₹6500 करोड़ की योजनाएं अधर में

झारखंड सरकार ने जल शक्ति मंत्री को पत्र लिखकर केंद्र से मांगा 6500 करोड़ बकाया

खबर मन्त्र व्यूरो

रांची। झारखंड के पेयजल एवं स्वच्छता विभाग के मंत्री योगेंद्र प्रसाद महतो ने केंद्रीय जल शक्ति मंत्री सीआर पाटील को पत्र लिखकर उनसे मिलने का समय मांगा है।

मंत्री ने उम्मीद जताई है कि इस मुलाकात से राज्य के बकाये को लेकर सकारात्मक नतीजे निकलेंगे। मंत्री ने कहा कि राज्य का 6500 करोड़ रुपये का बकाया केंद्र के पास लंबित है, जिसके कारण कई योजनाएं अधर में हैं। उन्होंने केंद्रीय जल शक्ति मंत्री से मिलने का आग्रह करते हुए कहा कि वह 19, 20 या 21 मई को मिलने का समय दें। **दिल्ली जाकर करेंगे आग्रह** : मंत्री योगेंद्र प्रसाद महतो ने कहा कि वह

रांची सिटी

गुप्त सूचना पर पुलिस ने की सुखदेव नगर इलाके में छापामारी

210 शीशी नशीली कफ सिरप, टैबलेट और इंजेक्शन बरामद, पति और पत्नी गिरफ्तार

- घर पर अवैध रूप से भारी मात्रा में प्रतिबंधित नशीली औषधियों का हो रहा था भंडारण और व्यापार

खबर मन्त्र संवाददाता

रांची। सुखदेव नगर इलाके से पुलिस ने छापामारी कर भारी मात्रा में नशीली दवाएं और इंजेक्शन बरामद की है। इस मामले में पुलिस ने पति-पत्नी को गिरफ्तार किया है। पुलिस की गिरफ्त में आये अभियुक्त में रंधीर वर्मा और सुमन देवी के पास से 210 बोतल कफ सिरप, टैबलेट 09 पैकेट, इंजेक्शन 11 सी पीस, मोबाइल, 6720 रुपये नगद और एक बाइक जब्त की है। इस संबंध में कोतवाली



डीएसपी प्रकाश सोय ने बताया कि पुलिस को गुप्त सूचना मिली थी कि सुखदेवनगर थाना अन्तर्गत मधुकम महुआ टोली, थाना सुखदेवनगर जिला रांची स्थित लोहरा उरांव के घर के पास पहुंचने के उपरान्त पुलिस बल को देख भागने के क्रम में अभियुक्त रणधीर वर्मा (मधुकम महुआ टोली, थाना सुखदेवनगर) को पकड़ा गया। पकड़ाये गये व्यक्ति रंधीर वर्मा को साथ लेकर लोहरा उरांव के किराये

के द्वारा सुखदेवनगर थाना अन्तर्गत मधुकम महुआ टोली, थाना सुखदेवनगर जिला रांची स्थित लोहरा उरांव के घर के पास पहुंचने के उपरान्त पुलिस बल को देख भागने के क्रम में अभियुक्त रणधीर वर्मा (मधुकम महुआ टोली, थाना सुखदेवनगर) को पकड़ा गया। पकड़ाये गये व्यक्ति रंधीर वर्मा को साथ लेकर लोहरा उरांव के किराये

आइजी अखिलेश झा ने सारंडा वन क्षेत्र में विभिन्न कैम्पों और थानों का किया भ्रमण

खबर मन्त्र संवाददाता

रांची। पश्चिमी सिंहभूम, चाईबासा जिला अन्तर्गत वर्तमान नक्सल परिदृश्य एवं जिले में संचालित नक्सल विरोधी अभियान की समीक्षा के लिए द. छोटानागपुर प्रक्षेत्र के पुलिस महानिरीक्षक अखिलेश झा ने 13 मई व 14 मई को क्षेत्र भ्रमण किया।

पुलिस महानिरीक्षक द्वारा जिला मुख्यालय में मनोज रतन चौबे, पुलिस उप-महानिरीक्षक, सिंहभूम (कोल्हान) क्षेत्र, चाईबासा, आशुतोष शेखर, पुलिस अधीक्षक, पश्चिमी सिंहभूम, चाईबासा, पारस राणा, अपर पुलिस अधीक्षक, पश्चिमी सिंहभूम, चाईबासा, रितविक श्रीवास्त्व, अपर पुलिस अधीक्षक, चतरा (प्रतिनियुक्ति पश्चिमी सिंहभूम, चाईबासा) एवं सभी अनुमंडल पुलिस पदाधिकारी व पुलिस निरीक्षकों के साथ समीक्षा बैठक की गयी।



साथ ही पुलिस महानिरीक्षक महोदय द्वारा सारंडा वन क्षेत्र में विभिन्न कैम्पों एवं थानों का भ्रमण किया गया एवं छोटानागरा थाना अन्तर्गत सीआरपीएफ कैम्प में रात्रि विश्राम किया गया।

पुलिस महानिरीक्षक द्वारा सीआरपीएफ, झारखंड जगुआर, जैप एवं चाईबासा जिला बल के प्रतिनियुक्त पुलिस पदाधिकारी, जवानों को आईईडी विस्फोट से

के मकान में छापामारी की गयी। छापामारी के क्रम में काफी मात्रा में कफ सिरप, टैबलेट व इंजेक्शन जब्त किया गया है। जब्त नशीली दवा की विधिवत औषधि निरीक्षक रांची से जांच करायी गयी। औषधि निरीक्षक, रांची द्वारा दिये गये जांच प्रतिवेदन के आधार पर प्रतिबंधित नशीली दवा के संचय करने तथा बिना अनुज्ञप्ति के बेचने के आरोप में प्राथमिकी अभियुक्त रंधीर वर्मा को विधिवत गिरफ्तार किया गया तथा रंधीर वर्मा के निशानदेही पर उसकी पत्नी सुमन देवी की सलिप्तता बतायी। जिसके आधार पर सुमन देवी को भी विधिवत गिरफ्तार किया गया है। गिरफ्त में आये अभियुक्त रंधीर वर्मा का पूर्व आपराधिक इतिहास रहा है।

घुसपैठियों को चुन-चुन कर बाहर करे झारखंड सरकार : बजरंग बागड़ा

खबर मन्त्र व्यूरो

रांची। विश्व हिंदू परिषद के केंद्रीय महामंत्री बजरंग बागड़ा ने कहा है कि विदेशी घुसपैठियों को चुन-चुन कर झारखंड से बाहर करने की जरूरत है। श्री बागड़ा बुधवार को एयरपोर्ट रॉड स्थित होटल ग्रीन एक्स में पत्रकारों से बातचीत कर रहे थे। उन्होंने कहा कि देश के अंदर विदेशी बिना वीजा के घुसपैठ कर रहे हैं। राज्य सरकार और केंद्र सरकार इनको चिन्हित कर कार्रवाई करें। उन्होंने झारखंड में लैंड जिहाद पर चिंता जताया और कहा कि जिहादी कानून का गलत प्रयोग कर जमीन पर कब्जा कर रहे हैं। उन्होंने कहा कि ऑपरेशन सिंदूर को स्थगित किया गया है। उन्होंने कहा कि विश्व हिन्दू परिषद् इस कार्यवाही में भारत सरकार का स्वागत करती है। उन्होंने कहा कि



भारत आतंकवाद के खिलाफ कड़ा रुख अपनाना जरूरी है। उन्होंने कहा कि किसी भी आतंकवादी घटना को बर्दाश्त नहीं किया जायेगा।

उन्होंने कहा कि सीजफायर का स्वागत किया जा सकता है। लेकिन यह शर्त होनी चाहिये कि अग्न भविष्य में कोई आतंकवादी

घटना होती है, तो उसे एक्ट ऑफ वार माना जायेगा।

उन्होंने कहा कि सेना की कार्रवाई और सरकार की इच्छा शक्ति के कारण ही आतंक के ठिकानों को नष्ट किया जा सका है। ऑपरेशन सिंदूर के जरिये भारत ने आतंकवाद के खिलाफ अपना कड़ा रुख स्पष्ट कर दिया है।

उन्होंने कहा कि जो भी भारत पर बुरी नजर रखेगा या आतंकवादी घटनाओं को अंजाम देने की साजिश रचेगा, उसका भी ऐसा ही हथ्र होगा। इस अवसर पर विहिप के प्रांत अध्यक्ष चंद्रकांत रायपात, प्रांत मंत्री मिथिलेश्वर मिश्र एवं प्रांत प्रचार प्रचार प्रमुख प्रकाश रंजन उपस्थित थे।

तिरंगा यात्रा निकाल कर भाजपा ने सेना का बढ़ाया उत्साह

भारतीय सेना के शौर्य और साहस से प्रत्येक देशवासी हुआ गौरवान्वित : बाबूलाल मरांडी

खबर मन्त्र व्यूरो

रांची। भाजपा महानगर एवं ग्रामीण जिला के संयुक्त तत्वावधान में भारतीय सेना के शौर्य और पराक्रम के प्रतीक ऑपरेशन सिंदूर की सफलता को लेकर जिला स्कूल परिसर से कोकर स्थित चरती आबा भगवान बिरसा मुंडा समाधि स्थल तक तिरंगा यात्रा निकाली गयी। बाबूलाल मरांडी के नेतृत्व में पूर्व सैनिक, सैनिक के परिजन, साधु संत, पार्टी कार्यकर्ता एवं आम नागरिक हाथों में तिरंगा ध्वज एवं तख्ती लेकर भारत माता की जय के नारों के साथ जुलूस के रूप में बिरसा मुंडा समाधि स्थल पहुंच कर



पुष्प अर्पित किया।

मौके पर बाबूलाल मरांडी ने कहा कि पूरे भारतवासी सेना के शौर्य एवं पराक्रम से गौरवान्वित है। पाकिस्तान जैसे परमाणु संपन्न देश में भारतीय सेना ने घुसकर उनके दर्जनों सैन्य ठिकानों को ध्वस्त कर दिया। दुनिया में भारतीय सेना ने

भारत का नाम ऊंचा किया है।

कार्यकारी अध्यक्ष डॉ रवींद्र राय ने कहा कि ऑपरेशन सिंदूर की सफलता ने पूरे भारतवासियों को एक नई ऊर्जा प्रदान किया है। अब पाकिस्तान जैसे आतंकी राष्ट्र भारत पर आंख उठाने की हिमाकत नहीं करेगे।

केंद्रीय रक्षा राज्यमंत्री संजय सेठ ने कहा कि भारत की सामरिक शक्ति को अब पूरी दुनिया लोहा मान रही है। अब ऑपरेशन सिंदूर भारत का कानून बन चुका है। कार्यक्रम में सांसद आदित्य साहू, विधायक सीपी सिंह, पूर्व विधायक गंगोत्री कुजूर, डॉ जीतू चरण राम,

अपने चेहरे पर पुती कालीख धोने के लिए भाजपा निकाल रही तिरंगा यात्रा : कांग्रेस

खबर मन्त्र व्यूरो

रांची। देश के 140 करोड़ लोगों के साथ विश्वासघात करके उनकी भावनाओं के साथ खिलवाड़ करने के बाद अपने चेहरे पर पुती कालीख को धोने के लिए भाजपा के नेता तिरंगा यात्रा निकाल रहे हैं। देश की सेना के शौर्य और साहस तथा उन नायियों के साहस और सबल को नमन है, जिन्होंने पहलगाम की घटना में अपने स्वजनों को खोया है।

भाजपा की तिरंगा यात्रा पर प्रदेश कांग्रेस प्रवक्ता सोनाल शांति ने कहा कि स्वहित पर राष्ट्रहित को बलि चढ़ाने की परंपरा भाजपा नेतृत्व की राजनीतिक परंपरा रही है। जब विषम समेत पूरा देश एकमत होकर सरकार के निर्णय के साथ खड़ा था तो सरकार ने ठोस कार्रवाई करने की जगह राजनीतिक और

कूटनीतिक मोर्चे पर अपनी कमजोरी को उजागर कर दिया। निर्णय लेने में शिथिलता ने डोनाल्ड ट्रंप की दखलदांजी को बढ़ावा दिया, यह सरकार की कमजोरी का परिचायक बनाकर विश्व पटल पर उभरा। राष्ट्रवाद के मुखौटे के पीछे छिपे भाजपा के चेहरे को जनता पहचान चुकी है।

पीएम बताये, कनिरिस्थितियों में सीज फायर हुआ : भारत की जनता प्रधानमंत्री से जवाब मांग रही है कि किन परिस्थितियों में सीज फायर हुआ, पहलगाम के आरोपी आतंकवादी कहा हैं, सीज फायर में अमेरिकी राष्ट्रपति डोनाल्ड ट्रंप की क्या भूमिका है, किन व्यापारिक हितों के लिए सीज फायर किया गया। जब जनता के सवालों का जवाब देने की बारी आई तो भाजपा नेता भाग रहे हैं संसद का विशेष सत्र आयोजित कर

प्रधानमंत्री को देश के सामने सच्चाई बतानी होगी। उन्होंने कहा कि पूरा विश्व जगत ऐसे निर्णय से अचंचित है। **सीज फायर सेना के मनोबल को तोड़ने का प्रयास** : उन्होंने कहा कि सीज फायर के निर्णय से देश की जनता सकते में है। सेना के मनोबल को तोड़ने का प्रयास है। तिरंगा और सिंदूर शब्द का राजनीतिक उपयोग करने में भाजपा नेतृत्व लग गया है। तिरंगा का विरोध करने और तिरंगा फहराने वालों को गद्दार कहने वाले आरएसएस की सरपरस्ती में भाजपा के नेता शिक्षा पाते हैं और आज तिरंगा के सम्मान का ढोंग कर रहे हैं। आतंकवादी घटना की पीड़िताएं 26 सूची मांगों के साथ इंसाफ और जवाब देने की बारी रही हैं लेकिन सरकार के फैसले ने उनकी उम्मीदों पर पानी फेर दिया।



सीयूजे का आईसीएआर, आईआईएबी के साथ हुआ एमओयू रिसर्च वर्क के लिए सीयूजे के स्टूडेंट्स को मिलेगा लाभ

● प्रभारी कुलपति प्रो. केबी पंडा ने इस समझौते पर सभी को बधाई दी

खबर मन्त्र ब्यूरो

रांची। सीयूजे के लाइफ साइंसेज विभाग का इंडियन काउंसिल ऑफ एग्रीकल्चरल रिसर्च (आईसीएआर) - इंडियन इंस्टीट्यूट ऑफ एग्रीकल्चरल बायोटैक्नोलॉजी (आईआईएबी), रांची के साथ बुधवार को एमओयू हुआ। इस समझौते के तहत दोनों संस्थानों के बीच लंबी अवधि के कई समझौते हुए। इस समझौते के अनुसार विश्वविद्यालय के सभी विज्ञान और प्रौद्योगिकी विभाग, आईसीएआर-आईआईएबी के



साथ संयुक्त कार्यक्रम और शोध कर सकते हैं। साथ ही विद्यार्थियों को इंटरशिप, ट्रेनिंग और प्रयोगशाला के सदुपयोग करने के सहयोग किया जाएगा। प्रभारी कुलपति प्रो. केबी पंडा ने मौके पर कुलपति प्रो. श्रुति भूषण दास के मार्गदर्शन में किए गए इस समझौते पर सभी को बधाई दी। कहा कि

विश्वविद्यालय विद्यार्थियों के लिए कार्य करता है और इसके द्वारा भविष्य का निर्माण करता है। इस तरह के एमओयू को कार्यात्मक होना चाहिए जो कि दोनों संस्थानों के सभी लोगों के लिए लाभदायक हो। इस तरह के सहयोग और अकादमिक एक्सचेंज से एक सही मायने में देश में ज्ञान आधारित

अर्थव्यवस्था हम बना सकते हैं। वहीं, आईसीएआर-आईआईएबी के निदेशक प्रो. सुजय रक्षित ने इस समझौते पर हर्ष जताया। कहा कि इस समझौते के तहत दोनों संस्थान एक दूसरे के साथ संसाधनों का सहयोग कर सकेंगे। कोविड के बाद हमें समझ में आया कि सारी चीजें जुड़ी हुई

हैं, इसलिए हमें एक-दूसरे के साथ मिलकर संयुक्त कार्यक्रम करना चाहिए। झारखंड जैसे राज्य में यह सहयोग और बेहतर बदलाव लाएगा जहां कि दो राष्ट्रीय स्तर के संस्थान साथ आ रहे हैं। इस राज्य में नए प्रयोग और उसके इस्तेमाल से बदलाव की काफी संभावनाएं हैं। कुलसचिव केके राव ने भी सभी को बधाई दी और इस तरह के सहयोग की सराहना की। उन्होंने कहा कि देश के सभी प्रतिष्ठित संस्थानों को मिलकर शोध और अकादमिक सहयोग करना चाहिए ताकि एक जैसे कार्यों में सामंजस्य के साथ कार्य किया जा सके। डीन शोध एवं विकास, प्रो अरुण कुमार पाढ़ी और डीन अकादमिक प्रो मनोज कुमार ने भी सभी को बधाई दी और सीयूजे द्वारा किए गए सभी एमओयू के बारे में जानकारी दी।

समझौते के दस्तावेज का हस्तांतरण प्रभारी कुलपति और

विश्वविद्यालय के अधिकारियों और प्राध्यापकों की मौजूदगी में कुलसचिव सीयूजे के के राव और आईसीएआर- आईआईएबी निदेशक प्रो. सुजय रक्षित के बीच हुआ। समझौते के दौरान आईसीएआर-आईआईएबी निदेशक, प्रो सुजय रक्षित, मुख्य वैज्ञानिक, डॉ बिल्वल सरकार, और डॉ राम्या मौजूद थे।

सीयूजे के तरफ से प्रो. केबी पंडा, प्रभारी कुलपति, कुलसचिव केके राव, डीन शोध एवं विकास, प्रो. अरुण कुमार पाढ़ी, डीन अकादमिक, प्रो. मनोज कुमार, डीन नेचुरल साइंस, प्रो. मनोज कुमार, भौतिकी विभागाध्यक्ष, प्रो. सारंग मेटेकर, प्रो. डीबी लाटा, परीक्षा नियंत्रक, प्रो. बीबी मिश्रा, प्रो. आशीष सचान, डॉ पीके परिदा, डॉ प्रवीण शर्मा, डॉ अनिल कुमार और डॉ सुदर्शन यादव भी मौजूद थे।

उच्च शिक्षा में सार्वजनिक-निजी भागीदारी (पीपीपी) विषय पर कार्यशाला आयोजित



खबर मन्त्र ब्यूरो

रांची। झारखंड सरकार के उच्च एवं तकनीकी शिक्षा विभाग द्वारा झारखंड तकनीकी विश्वविद्यालय (जेयूटी) में पब्लिक प्राइवेट पार्टनरशिप इन हायर एजुकेशन विषयक एकदिवसीय परामर्श कार्यशाला का आयोजन किया गया। इस कार्यशाला में विभिन्न औद्योगिक समूहों, शैक्षणिक संस्थानों, और गैर-लाभकारी संगठनों के प्रमुख प्रतिनिधियों ने भाग लिया।

कार्यक्रम में बतौर मुख्य अतिथि उपस्थित माननीय मंत्री सुदिव्य कुमार ने अपने संबोधन में राज्य सरकार की उच्च शिक्षा के क्षेत्र में निजी सहभागिता को प्रोत्साहित करने की प्रतिबद्धता को दोहराया। उन्होंने झारखंड को उच्च शिक्षा का एक सर्पित केन्द्र बनाने के संकल्प को दोहराते हुए सभी भागीदारों से राज्य में संस्थान स्थापित करने और नीति लाभ उठाने का आह्वान किया।

उन्होंने कहा कि राज्य सरकार झारखंड के ग्रांस इनरोलमेंट रेंसियो (जीईआर) को बढ़ाने के लिए ठोस कदम उठा रही है और इस दिशा में निजी क्षेत्र के सहयोग से गुणवत्तापूर्ण, रोजगारोन्मुखी और समावेशी शिक्षा को सुलभ बनाना प्राथमिकता है।

भक्त कलश यात्रा के साथ श्रीमद भागवत कथा का शुभारंभ

● 21 मई को कथा समापन एवं भक्त भंडारा का होगा आयोजन

खबर मन्त्र संवाददाता

रांची। पिस्का मोड़, रांची स्थित हेसल, निकट जतरा मैदान नॉर्थ, श्री हेसल हनुमान मंदिर के सामने गली नंबर 3 में 14 मई से 21 मई 2025 तक श्री मद भागवत कथा का शुभारंभ सैकड़ों महिलाओं, श्रद्धालुओं के द्वारा कलश यात्रा से की गई। श्री मद भागवत कथा सुप्रसिद्ध कथा वाचक आचार्य अतुल द्विवेदी जी के द्वारा की जायेगी।

कार्यक्रम आयोजक संजीव कुमार सिंह (चुन्नु सिंह) ने कहा कि इस कार्यक्रम को वैश्विक और



क्षेत्र की शांति के उद्देश्य से किया जा रहा है क्योंकि आज जिस तरह पूरे विश्व में अशांति और तनाव का माहौल है। अहिंसा परमो धर्मः का अनुसरण करने वाला हमारे देश ने आतंकिस्तान पर करारा प्रहार कर पूरे विश्व को ये संदेश दिया कि भारत आतंक और आतंकी को कतई बर्दाश्त नहीं करेगा भारत द्वारा आतंकिस्तान को दिए गए करारे जवाब से हम सभी भारतीय गौरवान्वित हैं। कार्यक्रम विवरणी

कृष्ण जन्मोत्सव, 18.5.2025 कृष्ण बाललीला, माखन चोरी, कलियगन उद्धार एवं गोवर्धन पूजा, 19.5.2025 महारास प्रसंग, कंस उद्धार, गोपी उद्धव संवाद एवं कृष्ण रुक्मिणि विवाह, 20.5.2025 भगवान के 16108 पत्नियों का विवाह प्रसंग, सुदामा चरित्र एवं भागवत सार कथा एवं 21.05.25 को कथा समापन एवं भक्त भंडारा का आयोजन किया गया है।

आज के कलश यात्रा में मुख्य रूप से नीतू सिंह, कृष्णा पांडेय,रीता सिंह, शिव देवी, तारा देवी, उषा सिंह, अनीता देवी, देवयंती, संध्या देवी, मनमोहन पांडेय,महेश पंडित,गौरव जयसवाल, मनीष पंडित, रोहित सिंह, गुड्डू सहाय, विजय पांडे आदि सैकड़ों श्रद्धालु गण शामिल हुए।

मुख्यमंत्री उत्कृष्ट विद्यालयों के बच्चों का उत्कृष्ट परीक्षा परिणाम

खबर मन्त्र ब्यूरो

रांची। मुख्यमंत्री हेमंत सोरेन ने सरकारी स्कूल के बच्चों को अंग्रेजी माध्यम से शिक्षा देने के लिये वर्ष 2023 में 80 उत्कृष्ट विद्यालय का शुभारंभ किया था। मुख्यमंत्री का यह प्रयास रंग ला रहा है। पहली बार सीबीएसई की तर्ज पर 10वीं एवं 12वीं की परीक्षा में शामिल हुये विद्यार्थियों का परीक्षा परिणाम आया है। इसमें मुख्यमंत्री उत्कृष्ट विद्यालयों के विद्यार्थियों ने बेहतरीन प्रदर्शन कर अपनी प्रतिभा दिखाई है।

सीबीएसई 10वीं एवं 12वीं की

परीक्षा में शामिल विद्यार्थियों ने अलग-अलग संकायों में बेहतरीन अंक प्राप्त किये हैं। 10वीं के परीक्षा परिणाम में उत्कृष्ट विद्यालय जिला स्कूल मेदिनीनगर के शिवलाल मेहता ने 96.6 प्रतिशत एवं 12 वीं के परीक्षा परिणाम में उत्कृष्ट विद्यालय दुमका की सुभाश्री वर्मा 96.4 प्रतिशत अंक प्राप्त किया है।

सभी संकाय में बेहतर प्रदर्शन
10 वीं की परीक्षा में उत्कृष्ट

● सीबीएसई की तर्ज पर पहली बार परीक्षा में शामिल सरकारी स्कूल के बच्चों ने दिखाई प्रतिभा

94.4, बोकारो के हो अभिनव गुप्ता ने 95.4, लातेहार के अन्वेषा सिंह ने 95, जिला स्कूल मेदिनीनगर के स्वर्णा राज ने 94.4, जिला स्कूल मेदिनीनगर के प्रशंसा कुमार दुबे ने 93.6, बालिका उत्कृष्ट विद्यालय नावाडीह की खुशी कुमारी ने 93, उत्कृष्ट विद्यालय देवघर के अभिषेक कुमार दत्ता ने 92.8 प्रतिशत अंक प्राप्त किया है। वहीं, 12 वीं की

विद्यालय बोकारो के अभय कुमार ने 95.4, बोकारो के श्री अभिनव गुप्ता ने 95.4, लातेहार के अन्वेषा सिंह ने 95, जिला स्कूल मेदिनीनगर के स्वर्णा राज ने 94.4, जिला स्कूल मेदिनीनगर के प्रशंसा कुमार दुबे ने 93.6, बालिका उत्कृष्ट विद्यालय नावाडीह की खुशी कुमारी ने 93, उत्कृष्ट विद्यालय देवघर के अभिषेक कुमार दत्ता ने 92.8 प्रतिशत अंक प्राप्त किया है। वहीं, 12 वीं की

9वीं बोर्ड की परीक्षा में निर्मला कॉन्वेंट के शत प्रतिशत बच्चे सफल



खबर मन्त्र संवाददाता

रांची। निर्मला कॉन्वेंट हाई स्कूल के 9वीं कक्षा के छात्र-छात्राओं ने इस वर्ष बोर्ड परीक्षा में अत्यंत सराहनीय प्रदर्शन करते हुए शत-प्रतिशत सफलता अर्जित की है। विद्यालय के कुल 105 विद्यार्थियों ने परीक्षा में भाग लिया, जिसमें से 100 विद्यार्थियों ने

ए+ एवं ए ग्रेड प्राप्त कर डिस्टिंक्शन के साथ सफलता प्राप्त की है। विद्यालय के प्राचार्य विजय कुमार शर्मा ने बताया कि विद्यार्थियों ने विद्यालय की उम्मीदों पर खरा उतरते हुए उत्कृष्ट अंकों प्राप्त किए हैं। उन्होंने यह भी कहा कि जैसे हर वर्ष उत्कृष्ट परिणाम मिलते हैं, वैसे ही इस वर्ष भी विद्यार्थियों ने न केवल 100%

सफलता अर्जित की, बल्कि अधिकतम अंक प्राप्त कर विद्यालय का गौरव और भी बढ़ाया है। श्री शर्मा ने यह सफलता विद्यालय के अनुभवी एवं समर्पित शिक्षकों की मेहनत और बच्चों की लगन का परिणाम बताया। विद्यालय की सचिव सीमा शर्मा ने सभी छात्र-छात्राओं एवं विद्यालय परिवार को इस उपलब्धि

के लिए बधाई दी। उन्होंने कहा कि बच्चों की यह उपलब्धि हम सभी के लिए एक अमूल्य उपहार है। विद्यालय के सभी शिक्षकों ने अपने-अपने विषय की तैयारी सुनियोजित तरीके से करवाई थी। सिलेबस समय से पूर्व पूरा करवा दिया गया था ताकि बच्चों को पर्याप्त अभ्यास मिल सके। इस सफलता पर विद्यालय को

अभिभावकों से लगातार शुभकामनाएं प्राप्त हो रही हैं, जिससे पूरा विद्यालय परिवार गौरवान्वित महसूस कर रहा है। इस अवसर पर विद्यालय के शिक्षक-शिक्षिकाओं आशुतोष कुमार, किरण कुमारी, अनामिका छेत्री, सुरेश कुमार, सुधीर कुमार सहित अन्य सभी ने विद्यार्थियों को



शुभकामनाएं, आशीर्वाद एवं उज्ज्वल भविष्य की मंगलकामनाएं दीं। ए+ ग्रेड प्राप्त करने वाले प्रमुख विद्यार्थियों में प्रिंस कुमार राज, अर्विंद कुमार, पवन कुमार, अनन्या कुमारी, सोनू कुमार, आशीष कुमार, मधु कुमारी, खुशी कुमारी, पुष्पा कुमारी, सोनम कुमारी, प्रिंस कुमार शामिल हैं।

भाषा की प्रेषणीयता के लिए व्याकरण का ज्ञान अपेक्षित है : डॉ जेबी पाण्डेय

● डीएवी गांधीनगर में आयोजित त्रिदिवसीय शिक्षक दक्षता विकास कौशल कार्यशाला संपन्न

खबर मन्त्र संवाददाता

रांची। डीएवी ग्रुप द्वारा डीएवी गांधीनगर में आयोजित त्रिदिवसीय शिक्षक दक्षता विकास कौशल कार्यशाला के अंतिम दिन व्याकरण की प्रयोजनीयता पर प्रमुख संसाधन सेवी के रूप में बोलते हुए रांची विश्वविद्यालय के पूर्व हिंदी विभागाध्यक्ष डॉ जंग बहादुर पाण्डेय ने कहा कि संसार में सर्वाधिक पवित्रतम वस्तु ज्ञान है। ज्ञान की सभी शाखाओं का अपना अपना महत्व है। बचपन में दादा कहा करते थे कि इतिहास पढ़ो मैं

पूछता था क्यों? वे कहा करते थे इति मानें बीती हास मानें कहानी अर्थात मानव के व्यक्तित्व के विकास के लिए अतीत का बोध अपेक्षित है। कहते थे भूगोल पढ़ो, मैं पूछता था क्यों उनका उत्तर होता था भू माने पृथ्वी और गोल माने जानकारी। जिस पृथ्वी पर हमारा जन्म हुआ है, उसके बारे में तो हमें जानना ही चाहिए। बाबा श्री कहते थे संस्कृत पढ़ो पूछने पर उत्तर देते थे संस्कृत विश्व की प्राचीनतम वैज्ञानिक भाषा है, इसमें प्राचीनतम ज्ञान विज्ञान संरक्षित और सुरक्षित है और इसी ज्ञान विज्ञान के कारण प्राचीन काल में भारत विश्व गुरु की संज्ञा से अभिहित था। कहा करते थे अर्थशास्त्र जरूर पढ़ो क्योंकि यह वह शास्त्र है जिसके बिना जीवन दुश्पर हो जाता है। संस्कृत की सुप्रसिद्ध सूक्ति है-

टका: ही कर्म:टका: हि धर्म;



टका: परमं पदम्। यस्य गृहे टका: नास्ति स: टकटकायते।

अस्तु भाषा की बेहतरीन संप्रेषणीयता के लिए व्याकरण का ज्ञान परमावश्यक है। व्याकरण वह शास्त्र है जो हमें शुद्ध शुद्ध बोलना और लिखना समझाता है। इसीलिए संस्कृत के नीति परक श्लोक में व्याकरण की प्रयोजनीयता पर प्रकाश डालते हुए कहा गया है कि- यद्यपि बहुनाधीषं तथापि पठ पुत्र

व्याकरणम्। स्वजनो श्वजनो भूं भूत, सकलं शकलं, सकृत शकृत। अर्थात पिता ने काशी से सर्व शास्त्र में पारंगत हुए पुत्र से पूछा, बेटा तूने क्या क्या पढ़ा। बेटे ने सभी शास्त्रों का नाम लिया, लेकिन व्याकरण की बात नहीं की। इस पर पिता को दुख हुआ और दुखी पिता ने पुत्र को व्याकरण की अनिवार्यता पर प्रकाश डालते हुए कहा कि-हे पुत्र! यदि तुमने बहुत कुछ पढ़

लिया है, फिर भी व्याकरण अवश्य पढ़ो और यदि कुछ भी नहीं पढ़ा है तो भी व्याकरण अवश्य पढ़ो क्योंकि ऐसा न हो जाए कि स्वजन -आत्मीय की जगह श्वजन-कुत्ता, सकल संपूर्ण की जगह शकल खंड और सकृत एक बार की जगह शकृत विष्टा लिखा जाए। क्योंकि ऐसा होने से तिरिेसठ का संबंध छत्तीसे में तब्दील हो जायेगा। व्याकरण हमें भाषा की शुद्धता का ज्ञान कराता और संबंधों को प्रगाढ़ बनाता है। शब्द जीवित सत्ता है। बचेगे शब्द तो बचेगी संस्कृति। इसीलिए इन्द्रा का प्रयोग बहुत सावधानी से करना चाहिए। संत कबीर ने इसीलिए अपनी साखी में वाणी के सुप्रयोग की सलाह दी है:-

वाणी ऐसी बोलिए, मन का आधा खोया।

औरन को शीतल करै, आपुहि सीतल होय।

शब्द सम्हारे बोलिए, शब्द के हाथ न पांव।

एक शब्द औषधि करे,एक शब्द करे घाव।

इस शाश्वत अनुष्ठान में डीएवी के जिन विद्वान प्राचार्यों ने अपनी गरिमाययी उपस्थिति से चार चांद लगाया उनमें डॉ एमके सिन्हा (डीएवी कडरू), डॉ एसके मिश्र (बरीयात), डॉ एसके पाठक (टीसीआई, गोविंदपुर), डॉ किरण यादव (डीएवी नीरजा), कमलेश कुमार (बकाकाना), श्रीमती रेशु चौधरी (बचरा), डॉ पीके झा (काशी नगर), डॉ एके मिश्र (हिंदी शिक्षक हेहल)आदि प्रमुख हैं।

आगत अतिथियों का भव्य स्वागत डीएवी के क्षेत्रीय निर्देशक डॉ एमके सिन्हा ने, संचालन डॉ बीपन मिश्र ने और धन्यवाद ज्ञापन डीएवी गांधी नगर के प्राचार्य डॉ पी के झा ने किया।

तीन विवि के वीसी नहीं ले सकेंगे कोई नीतिगत निर्णय

● राजभवन का बड़ा फैसला

खबर मन्त्र संवाददाता

रांची। राज्य के तीन प्रमुख विश्वविद्यालयों रांची विश्वविद्यालय, डॉ. श्यामा प्रसाद मुखर्जी विश्वविद्यालय और झारखंड ओपन यूनिवर्सिटी को फिलहाल किसी भी नीतिगत निर्णय लेने से रोक दिया गया है। यह निर्देश राजभवन द्वारा जारी किया गया है। इन तीनों विश्वविद्यालयों के कुलपतियों का कार्यकाल अगले माह समाप्त हो रहा है। ऐसे में राजभवन ने यह निर्णय लिया है कि जब तक नए कुलपति की नियुक्ति नहीं हो जाती, तब तक इन

विश्वविद्यालयों में कोई बड़ा या नीतिगत फैसला नहीं लिया जायेगा। इस फैसले का उद्देश्य यह सुनिश्चित करना है कि कार्यकाल समाप्ति की स्थिति में कोई भी जल्दबाजी में या अनावश्यक निर्णय न लिया जाये, जिससे विश्वविद्यालय की प्रशासनिक या शैक्षणिक व्यवस्था पर नकारात्मक प्रभाव पड़े। राजभवन का मानना है कि नीतिगत फैसले दीर्घकालिक प्रभाव डालते हैं, इसलिए ऐसे निर्णय स्थायी नेतृत्व द्वारा लिए जाने चाहिए। आरयू के कुलपति डॉ अजीत कुमार सिन्हा, डॉ श्यामा प्रसाद यूनिवर्सिटी के कुलपति डॉ तपन कुमार शांडिल्य और झारखंड ओपन यूनिवर्सिटी के कुलपति डॉ टीएन साहू हैं।

खबर एक नजर में

देवर्षि नारद जयंती व पत्रकार सम्मान समारोह आज

रांची। प्रति वर्ष ज्येष्ठ कृष्ण प्रतिपदा को महर्षि नारद की जयंती मनायी जाती है। इस अवसर पर समस्त भारतवर्ष में विभिन्न कार्यक्रम आयोजित किये जाते हैं, जिसमें चुनिंदा पत्रकार सम्मानित किये जाते हैं। रांची स्थित विश्व संवाद केंद्र के अध्यक्ष रामावतार नारसरिया ने बताया कि इस अवसर पर विश्व संवाद केंद्र, झारखंड प्रांत के तत्वावधान में 15 मई को मोरहाबादी स्थित रांची कॉलेज परिसर के आर्यभट्ट सभागार में पत्रकार सम्मान समारोह का आयोजन किया जा रहा है। उन्होंने बताया कि इस अवसर पर पत्रकारिता के क्षेत्र में उल्लेखनीय योगदान के लिए देवर्षि नारद पुरस्कार- 2025 प्रदान किए जायेंगे। ये पुरस्कार तीन श्रेणियों में प्रदान किये जायेंगे। समारोह में अपनी जागरण पत्रिका 'विरसा हुकार' के नवीन स्वरूप का लोकार्पण भी होगा। उन्होंने बताया कि समारोह के मुख्य वक्ता राष्ट्रीय स्वयंसेवक संघ के अखिल भारतीय प्रचार प्रमुख सुनील आंबेकर होंगे। समारोह के मुख्य अतिथि विकास भारती के सचिव पद्मश्री अशोक भगत और विशिष्ट अतिथि भगवान बिरसा मुंडा के सुपौत्र सुखराम मुंडा होंगे।

चीफ जस्टिस गवई का स्वागत : सुधीर श्रीवास्तव

रांची। भाजपा विधि प्रकोष्ठ के प्रदेश संयोजक सुधीर श्रीवास्तव ने देश के 52वें चीफ जस्टिस गवई का स्वागत एवं अभिनंदन किया है। उन्होंने बताया कि जस्टिस गवई ऐसे पहले चीफ जस्टिस हैं जो बौद्ध धर्म को मानने वाले हैं। महज 43 वर्ष में बौद्धे उच्च न्यायालय के न्यायाधीश बने जस्टिस गवई 23 नवंबर 2025 को रिटायर हो जायेंगे। हम सभी देशवासियों को उम्मीद है कि इनके कार्यकाल में न्याय की एक नई लाइन खींची जायेगी।

श्री कृष्ण-राधा मंदिर की परिवर्तित समय- सारणी जारी

रांची। श्री कृष्ण प्रणामी सेवा धाम ट्रस्ट द्वारा संचालित अरगोड़ा, कटहल मोड़ रोड पुढाग में स्थित झारखंड का सबसे बड़ा सुप्रसिद्ध राधा-कृष्ण मंदिर, श्री कृष्ण प्रणामी मंगल राधिका सदानंद सेवा धाम में प्रतिदिन सैकड़ों श्रद्धालु दर्शन कर रहे हैं। भव्य आकर्षक एवं अनूठा मंदिर को देख मंत्र-मुग्ध होकर उस्ताहित हो रहे हैं। श्री कृष्ण प्रणामी सेवा धाम ट्रस्ट के प्रवक्ता सह मीडिया प्रभारी संजय सराफ ने बताया कि गर्मी को देखते हुए मंदिर की समय सारणी मे थोड़ा परिवर्तन किया गया है। प्रबंधन कमेटी के आदेशानुसार सोमवार से शनिवार तक मंदिर का पट खुलने का समय प्रतिदिन प्रातः 5:30 बजे खुलेगा तथा बंद होने का समय दोपहर-12:30 बजे रहेगा। मंदिर पुनः अपराह्न 4 बजे खुलेगा तथा रात्रि 9:00 बजे बंद हो जाएगा। वहीं आरती का समय प्रतिदिन संध्या 6:30 बजे से संध्या 7:00 बजे तक रहेगा रविवार को मंदिर प्रातः 5:30 बजे से दोपहर 1:00 बजे तक, तथा अपरा? 3:00 बजे से रात्रि 9:00 बजे तक खुला रहेगा।

एनआईबीएम में +0+2 तथा स्नातक के लिए सरकारी नौकरी की विशेष बैच

रांची। इंटर तथा स्नातक युवा के लिए इंटर के बाद तथा स्नातक में प्रवेश करने के साथ ही सरकारी नौकरी बैंकिंग ,एसएससी ,रेलवे, झारखंड एसएससी की तैयारी प्रारंभ कर देनी चाहिए अच्छी तैयारी में लगभग 1 से 2 वर्ष लग जाते हैं, ऐसा करने से स्नातक समाप्त होने के दुरंत बाद सरकारी नौकरी प्राप्त हो सकती है। पिछले कई वर्षों से लगातार* रिर्कोर्ड रिजल्ट देने वाली श्री साईं टावर चौथी मंजिल सफुर्लर रोड स्थित एनआईबीएम में तैयारी शुरु करनी चाहिए यहां की पढ़ाई गई स्टडी मैटेरियल सभी परीक्षाओं में लगभग हुबहु मैच करते हैं, सभी शिक्षक काफी अनुभवी हैं निदेशक एम के गुप्ता खुद मेष्ठ तथा रीजनिंग की क्लास लेते हैं , यहां लाइब्रेरी रीडिंग रूम है जहां हजारों किताब हैं यहाँ युवा गुप्त बनाकर अंतिम चयन तक पढ़ते हैं तथा प्रतिदिन अपना डाउट विशेषज्ञों से पूछते हैं, क्लास का वीडियो तथा प्रति प्रश्न का प्रिंटेड हल दिया जाता है, अंतिम रूप से चयनित युवाओं तथा विशेषज्ञों के द्वारा करियर काउंसलिंग करवाया जाता है, परीक्षा में कैसे सफल हो इसकी तकनीक बताई जाती है सभी स्टडी मैटेरियल तथा किताब नई पैटर्न पर आधारित है, निदेशक ने चयनित युवाओं को सम्मानित किया तथा बताया कि आगामी परीक्षा बैंकिंग, एसएससी, रेलवे के लिए अंग्रेजी तथा हिंदी माध्यम में विशेष बैच 12 तथा 16 मई से प्रारंभ की जा रही है, इच्छुक विद्यार्थी संस्थान से संपर्क कर सकते हैं।

सरला बिरला पब्लिक स्कूल में आवासीय समर कैंप का शानदार शुभारंभ

रांची। सरला बिरला पब्लिक स्कूल, में आवासीय समर कैंप 2025 हएक्स्ट्रावेगेंजाऊ का भव्य शुभारंभ किया गया। इस अवसर को खास बनाने के लिए आकाश में रंग-बिरंगे गुब्बारे छोड़े गए, जिससे माहौल उत्सासपूर्ण हो गया। इस शिविर में छात्रों के लिए कई तरह की कला आधारित और मनोरंजन से भरपूर गतिविधियाँ आयोजित की जा रही हैं, जिनमें रोबोटिक्स, आर्ट एंड क्राफ्ट, जुम्पा, गायन और वादन, नृत्य, एस्ट्रोनॉमी वर्कशॉप, योग जैसी गतिविधियाँ शामिल हैं। शिविर में छात्रों को अपनी सांस्कृतिक जड़ों से जोड़ने के उद्देश्य से विशेष कार्यशालाओं की भी योजना बनाई गई है, जो उन्हें अपनी परंपराओं और मूल्यों को समझने में मदद करेंगी। आवासीय शिविर का उद्देश्य विद्यार्थियों में जीवन के मौलिक मूल्यों को स्थापित करना था, ताकि वे जीवन के हर क्षेत्र में आत्मनिर्भर बन सकें। साथ ही, इसमें श्रमदान, योग के महत्व और जीवन के प्रति कृतज्ञता की भावना को भी बढ़ावा दिया गया। छात्रों को शास्त्रीय नृत्य शैलियों की बारीकियां सिखाने के लिए प्रसिद्ध नर्तक निर्मलया शर्मा द्वारा एक विशेष कथक कार्यशाला भी आयोजित की जा रही है। उद्घाटन समारोह में प्रतिभागियों का उत्साह देखते ही बनता था। उन्हें पहले विशेष दिशा-निर्देश दिए गए और उसके बाद स्वादिष्ट व पौष्टिक नाश्ता भी कराया गया।प्राचार्या परमजीत कौर ने समर कैंप के आयोजन में सभी शिक्षकों और सहयोगियों के प्रयासों की सराहना की।



अब तकनीक बदलने लगी है युद्ध की तकदीर



अभिषेक कुमार

मौजूदा समय में तकनीक और विज्ञान की तरक्की की बदौलत युद्धों के नियम और शैलियां बदल गई हैं। जंग के दौरान बड़ी तादाद में सैनिक मोर्चे पर तैनात हो या सैनिक आमने-सामने की जंग लड़ें, इसके आधार पर हार-जीत का फैसला होना जरूरी नहीं। चाहे हमला करना हो या फिर मिसाइलों-ड्रोन्स से देश का बचाव करना हो, तकनीक असरदार भूमिका निभा रही है। हाल ही में पाकिस्तान पर हुआ ऑपरेशन सिंदूर इसका ताजा उदाहरण है।

युद्धों का इतिहास बताता है कि कोई भी जंग सबसे पहले मनोवैज्ञानिक स्तर पर लड़ी जाती है। खास तौर से सैनिकों में यह मनोबल उनके प्रशिक्षण, उन्हें प्रदान किए गए हथियारों और उनके देश की हैसियत के आधार पर विकसित होता है। लेकिन तकनीक और विज्ञान की तरक्की की बदौलत युद्धों के नियम और शैलियां बदल गई हैं। अब जरूरी नहीं रहा कि किसी जंग में सैनिकों की भारी तादाद किसी मोर्चे पर तैनात हो। या फिर सैनिक खुद आमने-सामने की जंग लड़ें, जिसके आधार पर हार-जीत का फैसला हो। बल्कि अब इसमें तकनीक की भूमिका सबसे अहम और प्राथमिक हो गई है। चाहे हमला करना हो या फिर दुश्मन की भेजी मिसाइलों-ड्रोन्स से खुद

का बचाव करना हो, आज युद्धों में तकनीक सबसे असरदार और सटीक भूमिका निभा रही है। ताजा मिसाल 22 अप्रैल 2025 को पहलगाम में आतंकवादियों के हाथों 26 लोगों की निर्मम हत्या के बाद 6-7 मई की दरम्यानी रात भारत की ओर से, इस घटना के लिए जिम्मेदार पाकिस्तान और पाक-कब्जे वाले कश्मीर (पीओके) में की गई कार्रवाई है। भारत ने पाकिस्तान के जिन 9 स्थानों पर मौजूद आतंकी ढांचों पर हवाई हमला किया, उसमें अत्याधुनिक तकनीक से विकसित हथियारों (मुख्यतः मिसाइलों और ड्रोन) का ही इस्तेमाल किया गया। यही नहीं, सटीक हमले से बौखलाए पाकिस्तान ने 7 और 8 मई, 2025 को भारतीय सीमा में जो मिसाइलें छोड़ीं और ड्रोन भेजे, प्रायः उन सभी को भारत ने तकनीक के बल पर नाकाम किया। दोनों ही मामलों में साबित हुआ कि परखी गई उन्नत तकनीक के आधार पर कैसे दुश्मन के ठिकानों को नेस्तनाबूद किया जा सकता है और उसकी कार्रवाई से कितनी सटीकता से बचाव संभव है।

निश्चय ही, विज्ञान और तकनीक ने युद्धों को बदल दिया है। इसे भारत-पाकिस्तान के हालिया संघर्ष के उदाहरणों को देखना होगा। पहलगाम हमले को दोषी आतंकियों के पाकिस्तान और पीओके में मौजूद ठिकानों पर 7 मई रात भारतीय सेना ने ऑपरेशन सिंदूर के तहत जो कार्रवाई की, उसमें खासकर न तो हमारे सैनिकों ने और न ही लड़ाकू विमानों ने आक्रमण के लिए नियंत्रण रेखा पार की। इस आक्रमण के लिए हवित्जर और धनुष तोपों, कामिकाजी नामक आत्मघाती



ड्रोन, लंबी दूरी की मारक क्षमता वाले आधुनिक हथियारों के अलावा युद्धक विमानों- राफेल, मिराज-2000 और सुखोई-30 से स्कैल्प मिसाइलों और स्पाइस-2000 नामक बमों का इस्तेमाल किया गया। दावा है कि दागे गए ज्यादातर बम प्रेसिजन गाइडेड आर्टिलरी एप्युनिशन से लैस थे। नियंत्रण रेखा पार किए बिना अपनी सीमा से ही आतंकी ढांचों को ध्वस्त करने की इस कार्रवाई में दर्जनों आतंकवादी मारे जाने और लश्कर-तैयबा, जैश-ए-मोहम्मद और हिज्बुल के मुख्यालय ढहने की तस्वीरें खुद पाकिस्तानी मीडिया ने प्रसारित कीं। हालांकि यह सटीक कार्रवाई आतंकी ढांचों और आतंकवादियों के खिलाफ थी, लेकिन पाकिस्तानी सरकार ने इसे आम नागरिकों पर हमला बताया और 8 मई को भारतीय सीमा पर

गोलाबारी के अलावा लड़ाकू विमानों, ड्रोन और मिसाइलों से हमला किया। इनमें से भारत के पुंछ में एक दर्जन से ज्यादा निर्दोष नागरिकों की जान गई।
अंतरिक्ष से जंग
सैद्धांतिक तौर पर कोई भी देश अंतरिक्ष के रास्ते जंग नहीं छेड़ सकता। क्योंकि अमेरिका, रूस और चीन आदि देशों ने 1967 की उस बाह्य अंतरिक्ष संधि पर दस्तखत कर रखे हैं, जिसके मुताबिक वे पृथ्वी की कक्षा में या उससे बाहर अंतरिक्ष में हथियारों से लैस कोई भी यान या रॉकेट नहीं भेज सकते। लेकिन इस आशंका से इनकार नहीं किया जा सकता कि कोई देश अंतरिक्ष में या अंतरिक्ष की ओर से पृथ्वी पर अपने विनाशक हथियारों का प्रयोग कर बैठे। बल्कि गाहे-बगाहे ऐसा प्रयोग करके ये देश अंतरिक्ष से लड़ी जाने वाली जंगों की

तैयारी संबंधी अपनी ताकत का अंदाजा देते रहे हैं। जैसे साल 2008 में अमेरिका ने अंतरिक्ष से बेकाबू होकर गिर रहे अपने जासूसी उपग्रह को इंटरसेप्टर मिसाइल से मार गिराया था, तो दुनिया में बड़ी सनसनी मची थी। तब अमेरिका ने बहाना बनाया था कि धरती की तरफ बढ़ते उस कचरा बन गए उपग्रह को अंतरिक्ष में नष्ट करना इकलौता उपाय था। वह अनियंत्रित होकर आबादी पर गिर सकता था। लेकिन तब अमेरिका के प्रतिद्वंद्वी रूस ने अमेरिकी कार्रवाई पर सवाल खड़े किए थे कि अमेरिका अंतरिक्ष युद्ध की अपनी महत्वाकांक्षी परियोजना के तहत अपने अंतरिक्षीय हथियारों का परीक्षण करना चाहता था। बाद में ऐसे ही आरोप खुद रूस पर लगे। नवंबर 2019 में स्पेस की कक्षा में स्थापित किए गए रूसी जासूसी उपग्रह कॉस्मांस-2542

को लेकर अमेरिका ने आरोप लगाया था कि इस उपग्रह से जुलाई, 2020 में मिसाइल जैसी कोई चीज निकली जो एक अन्य रूसी उपग्रह के पास से होकर गुजर गई। अमेरिका ने इस चीज को एक इन-ऑर्बिट एंटी-सैटेलाइट मिसाइल बताया था। आरोप लगाया कि रूस अंतरिक्ष का सैन्यीकरण कर रहा है। रूस ने सफाई दी थी कि यह एंटी-सैटेलाइट मिसाइल नहीं, बल्कि उपग्रह कॉस्मांस-2542 के अंदर से निकला एक अन्य छोटा उपग्रह था। अब तक दुनिया के चार देश- अमेरिका, रूस, चीन और भारत अंतरिक्ष में एंटी-सैटेलाइट मिसाइल तकनीक को लेकर अपनी क्षमताओं का प्रदर्शन कर चुके हैं। (**असिस्टेंट प्रोफेसर बोीसीए, आईटी एंड आईटी सेल कोर्डिनेटर, योगदा सत्संग कॉलेज धुर्वा, रांची**)

दो लाख से अधिक सुरक्षा विश्लेषक का जॉब्स

वृजमोहन ओझा

देश-दुनिया में आतंक से जुझने के लिए सुरक्षा प्रोफेशनल्स या टेरेरिज्म मैनेजमेंट के एक्सपर्ट चाहिये। ये पेशेवर संभावित आतंकवादी खतरे और हमले का पता लगाने व काउंटर करने में माहिर होते हैं। खुफिया जानकारी जुटाना, सुरक्षा रणनीति बनाना व संकट प्रबंधन व साइबर सिक्यूरिटी की निगरानी भी इनका काम है। सेना व बलों के अलावा राष्ट्रीय सुरक्षा व खुफिया एजेंसियों व निजी कर्पानियों में इनकी डिमांड है।

आतंकरोधी सुरक्षा प्रोफेशनल एक बिस्कुल खास कैरियर है। अभी तक देश में कोई 10000 से 12000 के बीच ही आतंकरोधी सुरक्षा विश्लेषक या विभिन्न स्तर के आतंकरोधी प्रोफेशनल हैं,जबकि देशभर की चाक चौबंद सुरक्षा के लिए कम से कम 2 लाख ऐसे सुरक्षा विश्लेषकों की जरूरत है। सुरक्षा एजेंसियों में ऐसे प्रोफेशनल्स की शिादत से जरूरत महसूस की जा रही है। देश के दो दर्जन से ज्यादा महत्वपूर्ण रक्षा संस्थान, विश्वविद्यालय और आईआईटीज इस विषय पर कई महत्वपूर्ण पाठ्यक्रम संचालित कर रही हैं और देश-दुनिया के लिए आतंक से जुझने के लिए सुरक्षा प्रोफेशनल्स या टेरेरिज्म

मैनेजमेंट के एक्सपर्ट तैयार कर रही हैं। इस क्षेत्र को आतंक प्रबंधन का क्षेत्र भी कहते हैं। इस क्षेत्र में सबसे महत्वपूर्ण प्रोफेशनल को नेशनल सिक्यूरिटी एनालिस्ट या राष्ट्रीय सुरक्षा विश्लेषक कहते हैं। इसका काम आतंकी गतिविधियों का विश्लेषण करना, आतंकी घटनाओं की आशंकाओं का अनुमान लगाना, विभिन्न खुफिया रिपोर्टों के आधार पर भविष्य में घटने जा रही आतंकी गतिविधियों का सुराग ढूंढना और उनकी भविष्य की रणनीतियों को समझना है। देश की सुरक्षा के लिए उनसे निपटने की रणनीति बनाने का काम यही प्रोफेशनल्स करते हैं।

किन क्षेत्रों में मिलती है नौकरी

जहां तक अपने देश में ऐसे सुरक्षा प्रोफेशनल्स को नौकरी देने का सवाल है तो विभिन्न खुफिया एजेंसियां हैं जैसे रां, आईबी, एनआईए, डीआरडीओ, मिनिस्ट्री ऑफ डिफेंस, थिंक टैंक्स जैसे आईटीएफए और ओआरएफ। ये विभिन्न संगठन और संस्थान हैं जो राष्ट्रीय सुरक्षा विश्लेषकों या टेरेर मैनेजमेंट से डील करने वालों को नौकरी देते हैं। इस क्षेत्र का दूसरा महत्वपूर्ण प्रोफेशनल ह्यकाउंटर

टेरेरिज्म स्पेशलिस्ट होता है। इसका काम आतंकियों की फंडिंग पर नजर रखना, उनके नेटवर्क को जानना-समझना व ध्वस्त करना, साइबर एक्टिविटी और रणनीति की जांच करना है। इन प्रोफेशनल्स को पुलिस, सेना, पैरामिलिटरी, निजी सेक्यूरिटी कंपनियों और संयुक्त राष्ट्र एजेंसियों में सेवा का अवसर मिलता है। इस क्षेत्र का तीसरा महत्वपूर्ण प्रोफेशनल है- इंटेलीजेंस ऑफिसर। इसका काम गुप्त सूचनाएं एकत्र करना, उनका विश्लेषण करना, संभावित खतरों की पहचान करना व महत्वपूर्ण संस्थानों, संगठनों को आतंकी योजनाओं और गतिविधियों से सुरक्षित रखना है। इंटेलीजेंस ऑफिसर को आईबी, रां, एनआईए, डिफेंस इंटेलीजेंस एजेंसीज तथा एनजीओ में नौकरी मौका मिल जाता है।

क्राइसेस एंड रिस्क मैनेजमेंट

आतंकरोधी सुरक्षा विश्लेषक दस्ते का अगला महत्वपूर्ण प्रोफेशनल है- साइबर सिक्यूरिटी और एंटी-रेडिक्लाइजेशन की निगरानी व उसमें रोकथाम की हर संभव कोशिश करने वाला। इस सुरक्षा एक्सपर्ट

को सीईआरटी-इन एनटीआरओ, प्राइवेट साइबर सिक्यूरिटी फर्म्स और होम मिनिस्ट्री में नौकरी के मौके मिलते हैं। जहां तक राष्ट्रीय सुरक्षा विश्लेषक या एक्सपर्ट की इस कतार के अगले महत्वपूर्ण प्रोफेशनल की बात है तो यह ह्यक्राइसेस एंड रिस्क मैनेजमेंट कंसल्टेंट्स होता है। इस प्रोफेशनल के जिम्मे आतंकी घटनाओं को रोकना, इसके लिए रणनीति बनाना और कोई अनहोनी हो, इसके पहले ही जानकारी जुटाना है। इस क्षेत्र में काम करने वालों को यूनन, एनजीओ, लॉर्ज कारपोरेशंस विद हाई रिस्क जोन आदि में सुरक्षा जिम्मेदारी संभालने का मौका मिलता है। जबकि इस क्षेत्र का अगला और अंतिम महत्वपूर्ण प्रोफेशनल स्ट्रेटैजिक अफेयर्स एक्सपर्ट होता है। इसका मुख्य कार्य आतंकवाद से जुड़ी राष्ट्रीय-अंतर्राष्ट्रीय नीतियों का कूटनीतिक विश्लेषण करना होता है। ऐसे प्रोफेशनल्स को नीति संस्थानों और विदेश मंत्रालय में महत्वपूर्ण जगह मिलती है।

डिग्री और कोर्सेज

* एमए इन सिक्योरिटी स्टडीज/ स्ट्रेटैजिक अफेयर्स : इस पाठ्यक्रम के

लिए महत्वपूर्ण संस्थान हैं- जेएनयू, डीयू और सिक्किम सेंट्रल यूनिवर्सिटी और इस कोर्स के लिए कोर सबजेक्ट होता है- आतंकवाद और अंतर्राष्ट्रीय संबंध। * पीजी डिप्लोमा इन काउंटर टेरेरिज्म : यह पाठ्यक्रम आतंकरोधी रणनीति जैसे विषय का महत्वपूर्ण हिस्सा है और इसके अध्ययन की सुविधा राष्ट्रीय रक्षा यूनिवर्सिटी (गुजरात) देती है। * एमटेक इन साइबर सिक्यूरिटी : यह साइबर आतंकवाद जैसे कोर विषय का पाठ्यक्रम है और इसकी पढ़ाई ज्यादातर आईआईटीएस और आईआईआईटीएस जैसे संस्थानों में होती है। * ट्रेनिंग फॉर इंटेलीजेंस/डिफेंस : सुरक्षा बलों में कैरियर संबंधी इस विषय को एनडीओ, सीडीएस, यूपीएससी और सीएपीएफ जैसे संस्थान डील करते हैं।

वेटनमान और सुविधाएं

इस क्षेत्र के ज्यादातर प्रोफेशनल्स को सरकारी आवास, सुरक्षा और यात्रा भत्ता आदि मिलते हैं। जहां तक सैलरी की बात तो आमतौर पर 1 लाख रुपये से लेकर 2 से 3 लाख रुपये तक महीने की सैलरी होती है। कारपोरेट क्षेत्र में भी अब ऐसे विशेषज्ञों की बड़े पैमाने पर मांग बढ़ रही है इसलिए भी आकर्षक सैलरी उपलब्ध हैं।

भारत का वर्ष 2019 में मिशन शक्ति के तहत तैयारी की

नागेन्द्र सिंह

भारत ने वर्ष 2019 में मिशन शक्ति के तहत अंतरिक्ष में 300 किलोमीटर दूरी पर स्थित लो-अर्थ ऑर्बिट (एलइओ) सैटेलाइट को मार गिराया था। रक्षा वैज्ञानिकों का मत है कि इस तरह भारत ने अंतरिक्ष में युद्ध की आशंकाओं के मद्देनजर प्रतिरोधक शक्ति हासिल कर ली थी। यानी यदि कोई देश हमारे उपग्रहों को निशाना बनाएगा तो भारत अंतरिक्ष में जवाबी कार्रवाई कर सकता है। चीन ने तो 2007 में ही अंतरिक्ष में 800 किमी ऊंचाई पर अपने उपग्रह को नष्ट कर इस क्षमता का प्रदर्शन किया था। प्रश्न है, इसकी शुरुआत कैसे हुई और ऐसे अंतरिक्ष युद्ध की आशंका कितनी है। बताते हैं इसका सपना सबसे पहले 1983 में तत्कालीन अमेरिकी राष्ट्रपति डोनाल्ड रीगन ने देखा था। रीगन चाहते थे कि पृथ्वी पर जो युद्ध होते हैं, उन पर अंतरिक्ष में तैनात सैनिक उपग्रहों और उपकरणों से इस तरह नियंत्रण पाया जाए कि अमेरिका और उसके मित्र देश हमेशा बढ़त पा सकें। हालांकि करीब 13 साल तक इन योजनाओं पर अमेरिका अमल नहीं कर सका, पर 1996 में इस पर नए सिरे से सुगबुगाहट हुई। बाद में कई वजह से क्लिंटन प्रशासन ने योजना को ठंडे बस्ते में डाला। हालांकि साल 2008 में बुश प्रशासन ने अंतरिक्ष में हथियारों की तैनाती पर रिपोर्ट में कहा कि इससे अमेरिका



अपनी सैन्य क्षमता बढ़ा सकता है व दूसरे देशों को अंतरिक्ष में बढ़त से रोक सकता है। इसी तरह ट्रंप प्रशासन को महसूस हुआ था कि रूस-चीन की इस मामले में बढ़त के मद्देनजर स्टार वॉर की योजनाओं को फिर से देखा जाए और अंतरिक्ष से युद्ध की संभावनाएं टटोली जाएं।

सैन्य गतिविधियों पर नजर

अभी तक इस तकनीक से लैस सभी देश दावा कर रहे हैं कि अंतरिक्ष में हथियारों के परीक्षण का उनका उद्देश्य अपनी सुरक्षा को पुख्ता करना है। वजह, ज्यादातर देशों की अर्थव्यवस्था अंतरिक्ष में तैनात कामकाजी उपग्रहों पर टिकी है जो मौसम पर नजर रखते हैं, इंटरनेट व दूरसंचार कायों को संपन्न कराते हैं, दुश्मन देशों की गतिविधियों की निगहबानी करते हैं और पृथ्वी के

अन्वेषण का वह काम करते हैं जिन्से डाटा, और विकास में मदद मिलती है। यदि कोई देश किसी मुल्क को ठप करना चाहे तो उसके उपग्रहों को निशाना बनाकर कर सकता है।

यदि कोई देश अपनी सैटेलाइट्स की सुरक्षा के उपाय के तौर पर एंटी-सैटेलाइट मिसाइलों का परीक्षण करता है, तो उससे भी अंतरिक्ष जंग का खतरा पैदा होता है। इधर, जब से भारत-पाक सैन्य संघर्ष शुरू

हुआ है, दबी जुबान में कहा जा रहा कि भारत अपने उपग्रहों की बदौलत पाकिस्तान के आतंकी व सैन्य प्रतिष्ठानों की प्रणालियां अपना सकते हैं। जैसे, अगर अमेरिका पर कोई शत्रु देश आक्रमण करता है, तो अंतरिक्ष स्थित अमेरिकी सैन्य उपग्रह- कॉमन एयरो व्हीकल से 3000 नॉटिकल मील की गति से एक हजार पाउंड तक के वजन वाला बम सटीक निशाने पर दागा जा सकेगा। लेजर का प्रहार : अंतरिक्ष में तैनात उपकरणों की सहायता से लेजर किरणों से हमला बोलना अमेरिका-ब्रिटेन और भारत समेत कई देशों को लुभा रहा है। इस तरह की प्रणाली को इवोल्यूशनरी एयर एंड स्पेस ग्लोबल लेजर इंगेजमेंट (इंग्ल) कहा गया है।

इससे हवा से हवा में, सतह से सतह पर या अंतरिक्ष स्थित लेजर प्रक्षेपक सिस्टम से धरती पर संहारक क्षमता वाली लेजर किरणें फेंकी जा सकती हैं और दुश्मन के ठिकानों को नष्ट किया जा सकता है। हालांकि अंतरिक्षीय जंग अभी दूर की कौड़ी लगती है, लेकिन जो देश इस पर काम कर रहे हैं, वे कई तरह की प्रणालियां अपना सकते हैं। जैसे, अगर अमेरिका पर कोई शत्रु देश आक्रमण करता है, तो अंतरिक्ष स्थित अमेरिकी सैन्य उपग्रह- कॉमन एयरो व्हीकल से 3000 नॉटिकल मील की गति से एक हजार पाउंड तक के वजन वाला बम सटीक निशाने पर दागा जा सकेगा। लेजर का प्रहार : अंतरिक्ष में तैनात उपकरणों की सहायता से लेजर किरणों से हमला बोलना अमेरिका-ब्रिटेन और भारत समेत कई देशों को लुभा रहा है। इस तरह की प्रणाली को इवोल्यूशनरी एयर एंड स्पेस ग्लोबल लेजर इंगेजमेंट (इंग्ल) कहा गया है। इससे हवा से हवा में, सतह से सतह पर या अंतरिक्ष स्थित लेजर प्रक्षेपक सिस्टम से धरती पर संहारक क्षमता वाली लेजर किरणें फेंकी जा सकती हैं और दुश्मन के ठिकानों को नष्ट किया जा सकता है।

ऑपरेशन सिंदूर: आधुनिक युद्ध में एक निर्णायक जीत

जॉन स्पेंसर

भारत ने ऑपरेशन सिंदूर को पूरी तरह से समाप्त घोषित नहीं किया है। अभी जो मौजूद है, वह ऑपरेशन में एक संवेदनशील ठहराव है – कुछ लोग इसे युद्ध विराम कह सकते हैं, लेकिन सैन्य नेतृत्व ने जानबूझकर इस शब्द से परहेज किया है। युद्ध लड़ने के दृष्टिकोण से, यह केवल एक विराम नहीं है; यह एक दुर्लभ और स्पष्ट सैन्य जीत के बाद एक रणनीतिक पकड़ है।

केवल चार दिनों की सुविचारित सैन्य कार्रवाई के बाद, यह वस्तुनिष्ट रूप से निर्णायक है: भारत ने एक बड़ी जीत हासिल की। ऑपरेशन सिंदूर ने अपने रणनीतिक लक्ष्यों को पूरा करने और उससे आगे निकलने में सफल रहा है- आतंकवादी ढांचे को नष्ट करना, सैन्य श्रेष्ठता का प्रदर्शन करना, निवारक क्षमता बहाल करना और एक नए राष्ट्रीय सुरक्षा सिद्धांत का सामने आना। यह प्रतीकात्मक शक्ति नहीं थी। यह निर्णायक शक्ति थी, जिसे स्पष्ट रूप से प्रयोग में लाया गया था।

भारत पर हमला हुआ। 22 अप्रैल, 2025 को जम्मू और कश्मीर के पहलगाम में 26 भारतीय नागरिक, जिनमें ज्यादातर हिंदू पर्यटक थे का नरसंहार कर दिया गया। पाकिस्तान स्थित लश्कर-ए-तैयबा के एक सहयोगी संगठन, द रेजिस्टेंस फ्रंट (टीआरएफ) ने इसकी जिम्मेदारी ली। जैसा कि दशकों से होता आया है, इस समूह को पाकिस्तान की इंटर-सर्विसेज इंटेलिजेंस (आईएसआई) का समर्थन प्राप्त है।लेकिन पिछले हमलों के विपरीत, इस बार भारत ने इंतजार नहीं किया। उसने अंतरराष्ट्रीय मध्यस्थता की अपील नहीं की या राजनयिक विरोध पत्र जारी नहीं किया। इसने युद्धक विमान लॉच किए।

7 मई को, भारत ने ऑपरेशन सिंदूर शुरू किया, जो एक त्वरित और सटीक रूप से सुविचारित सैन्य अभियान था। भारतीय वायुसेना ने पाकिस्तान के अंदर नौ आतंकवादी ठिकानों पर हमला किया, जिसमें जैश-ए-मोहम्मद और लश्कर-ए-तैयबा के मुख्यालय और ऑपरेशन हब शामिल थे। संक्षेप स्पष्ट था पाकिस्तानी धरती से शुरू होने वाले आतंकवादी हमलों को अब युद्ध के कृत्यो के रूप में माना जाएगा।प्रधानमंत्री नरेन्द्र मोदी ने नये सिद्धांत को स्पष्ट कर दिया: रभारत किसी भी परमाणु ब्लैकमेल को बर्दाश्त नहीं करेगा। भारत परमाणु ब्लैकमेल को आड़ में विकसित हो रहे आतंकवादी ठिकानों पर सटीक और निर्णायक हमला करेगा।

यह केवल एक जवाबी कार्रवाई से कही अधिक, एक रणनीतिक सिद्धांत का अनावरण था। जैसा कि श्री नरेन्द्र मोदी ने कहा, आतंकवाद और बातचीत साधक-साध नहीं चल सकते। पानी और खून एक साथ नहीं बह सकते।इ

ऑपरेशन सिंदूर को जानबूझकर निम्नलिखित चरणों में क्रियाचित किया गया:7 मई: पाकिस्तानी क्षेत्र में गहराई नौ सटीक हमले किए। लक्ष्यों में बहालपुर, मुरीदके, मुजफ्फराबाद और अन्य स्थानों पर स्थित प्रमुख आतंकी प्रशिक्षण शिविर और लॉजिस्टिक्स नॉड शामिल थे।8 मई: पाकिस्तान ने भारत के पश्चिमी राज्यों में बड़े पैमाने पर बहुत सारे ड्रोनों से जवाबी हमला किया। भारत के बहुस्तरीय वायु रक्षा नेटवर्क- स्वदेशी रूप से निर्मित तथा इजरायली और रूसी प्रणालियों द्वारा संवर्धित ने उनमें से लगभग सभी को निष्प्रभाव कर दिया।9 मई: भारत ने छह पाकिस्तानी सैन्य हवाई अड्डों और यूएवी समन्वय केंद्रों पर अतिरिक्त हमलों के साथ जवाबी कार्रवाई की।10 मई: गोलीबारी पर अस्थायी रोक लग गई। भारत ने इसे युद्धविराम नहीं कहा। भारतीय सेना ने इसे रगोलीबारी का ठहरावर कहा - एक अर्थपूर्ण लेकिन जानबूझकर किया गया विकल्प जिसने स्थिति पर अपने रणनीतिक नियंत्रण को मजबूत किया।

यह केवल सामरिक सफलता नहीं थी। यह लाइव फायर के तहत सिद्धांत का निष्पादन था।

प्राप्त रणनीतिक प्रभाव

एक नई लक्ष्मण रेखा खींची गई- और लागू की गई

पाकिस्तान की धरती से होने वाले आतंकी हमलों का अब सैन्य बल से जवाब दिया जाएगा। यह कोई धमकी नहीं है। यह एक मिसाल है।

2. सैन्य श्रेष्ठता का प्रदर्शन

भारत ने पाकिस्तान में किसी भी लक्ष्य पर इच्छानुसार हमला करने की अपनी क्षमता का प्रदर्शन किया- आतंकवादी ठिकाने, ड्रोन समन्वय केंद्र, यहां तक कि एयरबेस भी। इस बीच, पाकिस्तान भारत के अंदर एक ही प्रतिक्रिया क्षेत्र में घुसपैठ करने में असमर्थ रहा। यह समानता नहीं है। यह भारी श्रेष्ठता है। और इसी तरह वास्तविक निवारक क्षमता स्थापित होती है।

बहाल की गई निवारक क्षमता

भारत ने जोरदार जवाबी कार्रवाई की, लेकिन पूर्ण युद्ध से पहले ही रुक गया।नियंत्रित वृद्धि ने एक स्पष्ट निवारक संकेत भेजा: भारत जवाब देगा, और वह गति को नियंत्रित करता है।

प्रतिपादित रणनीतिक स्वायत्तता

भारत ने इस संकट को अंतर्राष्ट्रीय मध्यस्थता की मांग किए बगैर इस संकट को संभाला। इसने संप्रभु साधनों का उपयोग करते हुए संप्रभु शतों पर सिद्धांत लागू किया।

ऑपरेशन सिंदूर का कब्जे या शासन परिवर्तन के बारे में नहीं था। यह विशिष्ट उद्देश्यों के लिए किया गया सीमित युद्ध था। जो आलोचक तर्क देते हैं कि भारत की ओर आगे जाना चाहिए था, वे मुद्दे को समझ नहीं पाए। रणनीतिक सफलता विनाश के पैमाने के बारे में नहीं है - यह वांछित राजनीतिक प्रभाव प्राप्त करने के बारे में है।भारत बदला लेने के लिए नहीं लड़ रहा था। वो प्रतiroध के लिए लड़ रहा था। और यह काम कर गया।

एक ऐसे युग में जहां कई आधुनिक युद्ध खुलेआम कब्जे या राजनीतिक भ्रम में बदल जाते हैं, ऑपरेशन सिंदूर इससे अलग है। यह अनुशासित सैन्य रणनीति का प्रदर्शन था: स्पष्ट लक्ष्य, संरक्षित तरीके और साधन, और अप्रत्याशित वृद्धि के सामने अनुकूल निष्पादन। भारत ने एक झटके को झेला, अपने उद्देश्य को परिभाषित किया, और उसे प्राप्त किया- यह सब एक सीमित समय सीमा के भीतर। ऑपरेशन सिंदूर में बल का प्रयोग भारी, लेकिन नियंत्रित था - सटीक, निर्णायक और बिना किसी हिचकिचाहट के आधुनिक युद्ध में इस तरह की स्पष्टता दुर्लभ है। रहमेशा के लिए युद्धोंर और रणनीतिक दिशा के बिना हिंसा के चक्रों से परिभाषित एक युग में, सिंदूर अलग है। यह स्पष्ट रूप से परिभाषित लक्ष्यों, मेल खाते तरीकों और साधनों और एक ऐसे देश के साथ सीमित युद्ध का एक मॉडल प्रस्तुत करता है जिसने कभी इनेशेटिव नहीं लगाया।

2008 के भारत ने हमलों को झेला और इंतजार किया। यह भारत तुरंत, सटीक और स्पष्टता के साथ जवाबी हमला करता है। मोदी का सिद्धांत, भारत का बढ़ता घरेलू रक्षा उद्योग और उसके सशस्त्र बलों का पेशेवराना तरीका सभी संकेत इस ओर इशारा करते है कि देश अब युद्ध की तैयारी नहीं कर रहा है। वो अगले युद्ध की तैयारी कर रहा है। ऑपरेशन में रुकावट ऑपरेशन सिंदूर का अंत नहीं है। यह एक विराम है। भारत इनिशिएटिव रखता है। यदि फिर से उकसाया गया, तो वह फिर से प्रहार करेगा। यह निवारण की बहाली है। यह एक नया सिद्धांत सामने आया है। और राज्य-प्रायोजित आतंकवाद के खतरे का सामना कर रहे सभी देशों को इसका अध्ययन करना चाहिए। ऑपरेशन सिंदूर एक आधुनिक युद्ध था जो, परमाणु एसकेलेशन के साथ में, पूरी दुनिया की नजर इस पर थी, और एक सीमित उद्देश्य के फेमवर्क के तहत लड़ा गया था। और हर महत्वपूर्ण पैमाने पर यह एक रणनीतिक सफलता थी - और एक निर्णायक भारतीय जीत थी।

लेखक, अर्बन वारफेयर इंस्टीट्यूट के कार्यकारी निदेशक हैं।





टाटा स्टील गोथ शॉप का समर कैप शुरु

गम्हरिया। टाटा-आदित्यपुर काम्प्लेक्स, गम्हरिया स्थित विद्या ज्योति स्पोर्ट्स ग्राउंड में टाटा स्टील गोथ शॉप एवं टाटा स्टील स्पोर्ट्स डिपार्टमेंट के तत्वावधान में बच्चों के लिए 16 दिवसीय समर कैप का शुभारंभ हुआ। इसका शुभारंभ बतौर मुख्य अतिथि उपस्थित टिस्को मजदूर यूनियन के अध्यक्ष राकेश्वर पाण्डेय ने किया। मौके पर सम्मानित अतिथि टीजीएस हेड (मैन्युफैक्चरिंग) पंचम प्रेमलाल टाक, यूनियन महामंत्री शिवलखन सिंह, विद्या ज्योति स्कूल के प्रधानाध्यापक सुनील कुमार झा, टीजीएस एडमिन एंड इंजीनियरिंग के सिनियर मैनेजर संजय सिंह, मैनेजर स्पोर्ट्स संजय कुमार मिश्रा, कुपाल सिंह, नागेश्वर राव आदि उपस्थित थे।

एमएस आइटीआई में लगा प्रशिक्षण शिविर



जमशेदपुर। बुधवार को एम एस आइटीआई के प्रांगण में सिविल डिफेंस का एक ट्रेनिंग सीवर लगाया गया जिसमें सेप्टी, फर्स्ट ट्रेड, सीपीआर और मॉक ड्रिल के जरिए से लोगों को जागरूक किया गया सिविल डिफेंस आज एक जरूरत बन गई है। सिविल डिफेंस का काम आम नागरिक को सुरक्षा प्रदान करना और अवेयरनेस पहुंचाना है। सिविल डिफेंस के चीफ वार्डन अरुण कुमार, डिटी वार्डन डीके मिश्रा, बड़ा बाबू सुरेश प्रसाद और मिस आइटीआई के डायरेक्टर खालिद इकबाल, काशिफ रजा खान, सैयद तारिक आलम, इरफान अहमद, इशितयाक, अहमद साबिर हुसैन, फैयाज अहमद बहुत सारे वालंटियर स्टूडेंट टीचर गर्ल्स, बॉयज ने आज सीवर में भाग लेकर बहुत कुछ सीखने का मौका मिला।

अर्बन कमेटी चेयरमैन ने किया भारतीय तरुण संघ का अवलोकन



जमशेदपुर। टाटा स्टील अर्बन डेवलपमेंट कमेटी के चेयरमैन सह टाटा वर्कर्स यूनियन के सहायक सचिव अजय कुमार चौधरी ने कदमा के शास्त्रीनगर ब्लॉक नंबर चार स्थित भारतीय तरुण संघ का दौरा कर वहां चलाई जा रही शैक्षणिक और सामाजिक गतिविधियों के विषय में जानकारी प्राप्त की। उन्होंने भारतीय तरुण संघ के द्वारा सलम एरिया के जरूरतमंद बच्चों के लिए चलाए जा रहे आदर्श बाल मध्य एवं उच्चविद्यालय का भी अवलोकन कर जानकारी ली और टाटा स्टील फाउंडेशन के द्वारा जरूरतमंदों को दी जा रही नि-शुल्क कौचिंग के उत्कृष्ट दर्शन को भी सराहा।

पेशन लंबित, डीसी से की गयी शिकायत



जमशेदपुर। पूर्वी सिंहभूम जिले के झारखंड आंदोलनकारी सेनानियों की पेंशन राशि विगत कई माह से लंबित है। प्राप्त जानकारी के अनुसार, कुछ आंदोलनकारियों को पिछले छह-सात महीनों से पेंशन प्राप्त नहीं हुआ है, जिससे उन्हें गंभीर आर्थिक कठिनाइयों का सामना करना पड़ रहा है। विश्वसनीय सूत्रों से यह भी ज्ञात हुआ है कि पेंशन की राशि सामाजिक सुरक्षा विभाग में उपलब्ध है, परंतु उसका वितरण अब तक नहीं किया गया है। यह स्थिति अत्यंत दुर्भाग्यपूर्ण एवं चिंताजनक है। झारखंड आंदोलनकारी संघर्ष मोर्चा के अध्यक्ष शिबू काली मैती के नेतृत्व में एक प्रतिनिधिमंडल आज डीसी से मिल लंबित पेंशन का जल्द भुगतान की मांग की।

सिंदूर खेला कर महिलाओं ने मां बाघेश्वरी देवी से लिया आशीर्वाद, मां को किया विदा

खबर मन्त्र ब्यूरो

जमशेदपुर। सुवर्ण वनिक समाज द्वारा बाराद्वारी स्थित समाज के भवन में आयोजित तीन दिवसीय श्री श्री मां बाघेश्वरी देवी की प्रतिमा का बुधवार की सुबह स्वर्णरेखा नदी घाट में आसछे बोझेर आबार होवे के साथ विसर्जन किया गया। इससे पूर्व समाज की महिलाओं द्वारा मां बाघेश्वरी देवी की प्रतिमा के साथ सिंदूर खेला खेला गया।

सिंदूर खेला खेल महिलाओं ने मां के शरण में परिवार की सुख समृद्धि की कामना की प्रतिमा विसर्जन को लेकर समाज के लोगों द्वारा शोभा यात्रा निकाली गई जिसमें समाज की महिलाओं ने बड़-चढ़कर हिस्सा लिया। मौके पर समाज के प्रदेश कमेटी, जिला कमेटी व सभी



सिंदूर खेला के बाद माता रानी को विदा करते श्रद्धालु।

शाखा कमेटी के पुरुष महिला पदाधिकारी मौजूद थे। इस मौके पर प्रदेश कमेटी के अध्यक्ष संजय पोद्दार, गोपाल दत्त, समीर दत्त, जिला अध्यक्ष रवि

माझी, सचिन संजय दत्त, सनोज चंद्र, विजय चंद्र, रूही दास, विश्वजीत चंद्र, अमर चंद्र समेत विभिन्न शाखा के पदाधिकारी मौजूद थे।

ड्रग इंस्पेक्टर हर माह दवा दुकानों में नार्कोटिक्स दवा के विक्रय और स्टॉक का रिपोर्ट देंगे : डीसी

■ कड़ा, ड्रग्स का अवैध व्यापार, सेवन, परिवहन की सूचना टोल फ्री नंबर 112 एवं पुलिस कंट्रोल रूम नंबर 0657-2431028 पर जरूर दें

खबर मन्त्र ब्यूरो

जमशेदपुर। समाहरणालय सभागार, जमशेदपुर में जिला दण्डाधिकारी सह उपायुक्त अनन्य मित्तल की अध्यक्षता में नार्कोटिक्स समन्वय समिति (NCORD) की बैठक का आयोजन किया गया। इस बैठक में वरीय पुलिस अधीक्षक किशोर कौशल, सिटी एसपी कुमार शिवाशोष समेत अन्य संबंधित विभागीय पदाधिकारी मौजूद रहे। बैठक में नशीली दवाओं के खिलाफ की जा रही कार्रवाई की समीक्षा की गई। एनडीपीएस एक्ट के तहत दर्ज मामलों, नशीले पदार्थों के उत्पादन, प्रसंस्करण और तस्करी की रोकथाम पर चर्चा की गयी। इसके



बैठक करते डीसी अनन्य मितल।

अलावा, शहरी क्षेत्र के युवा आबादी में नशे के खिलाफ जागरूकता लाने को लेकर थाना स्तर पर सभी निजी स्कूलों के प्राचार्य के साथ कार्यशाला आयोजित करने का निर्देश दिया गया जिसमें डालसा के भी प्रतिनिधि शामिल होंगे। वहीं नशे के खिलाफ सशक्त अभियान को लेकर स्कूलों में गठित प्रहरी क्लब का भी नियमित बैठक कर स्कूली बच्चों में जागरूकता लाने को कहा।

बैठक में वरीय पुलिस अधीक्षक ने कहा कि ड्रग इंस्पेक्टर दवा दुकानों के माध्यम से होने वाली

नार्कोटिक्स दवाओं की बिक्री एवं स्टॉक की जानकारी प्रत्येक माह प्रस्तुत करें। साथ ही दवा दुकानों में प्रतिबंधित दवाओं की सूची को डिस्पले करने का भी निर्देश दिया।

मादक पदार्थों की खेती के संभावित क्षेत्रों की पहचान के लिए जिला कृषि पदाधिकारी को वीटीएम के माध्यम से जांच करने एवं प्रतिवेदित करने का निर्देश दिया गया। अंतर्राज्यीय और अंतरजिला कार्रवाई करने की बात की गयी।

बैठक में नशीले पदार्थों की

तस्करी के विरूद्ध कार्रवाई की समीक्षा में पुलिस विभाग द्वारा बताया गया कि जनवरी से अप्रैल माह तक 13 कांड़ एनडीपीएस एक्ट में दर्ज हुए हैं जिनमें 36 अभियुक्तों की गिरफ्तारी की गई। साथ ही बड़ी मात्रा में गांजा, ब्राउन सुगर, कफ सीरफ, डोडा आदि बरामद किया गया है। इसके अतिरिक्त **PIT MPS** के तहत तीन अभियुक्तों का प्रस्ताव गृह विभाग को भेजा गया है। रेलवे डीएसपी ने बताया कि पिछले चार माह में 87 किलो गांजा जब्त किए गए हैं।

वहीं उत्पाद विभागीय पदाधिकारी ने जानकारी दी कि पिछले वित्तीय वर्ष में कुल 769 अभियोग दर्ज किए गए जिनमें 73 लोगों को जेल भेजा गया। वहीं अवैध शराब निर्माण के विरूद्ध कार्रवाई में 18364 लै. अवैध चुलाई शराब, 345885 कि.ग्रा जावा महुआ, 4001 ली. विदेशी शराब, 671 ली. बीयर, 1140 ली.

स्प्रिट, 5.62 ली देशी शराब जब्त किए गए हैं।

बैठक में नशे के आदी व्यक्तियों और उनके परिवारजनों की नियमित काउंसिलिंग तथा पुनर्वास केंद्रों के माध्यम से नशापान से मुक्त लोगों को स्वरोजगार और सरकारी योजनाओं से जोड़ने की दिशा में संवेदनशील पहल करने की बात की गई। साथ ही जनसंधारण से अपील किया गया कि ड्रग्स के अवैध व्यापार, सेवन, परिवहन की सूचना टोल फ्री नंबर 112 एवं पुलिस कंट्रोल रूम नंबर 0657-2431028 पर जरूर दें।

बैठक में डालसा सचिव धर्मेन्द्र कुमार, डीसीएलआर गौतम कुमार, जिला जनसंपर्क पदाधिकारी पंचानन उरांव, पुलिस उपाधीक्षक भोला प्रसाद, जिला समाज कल्याण पदाधिकारी, डीएसई, डीईओ, तीनों नगर निकाय के सहायक नगर आयुक्त, ड्रग इंस्पेक्टर व अन्य संबंधित उपस्थित थे।

श्रीनाथ विवि में योग से माइंड मैनेजमेंट विषय पर वर्कशॉप

खबर मन्त्र ब्यूरो

जमशेदपुर। श्रीनाथ विश्वविद्यालय जमशेदपुर में माइंड मैनेजमेंट पर वर्कशॉप का आयोजन किया गया जिसमें यूनिवर्सिटी के छात्रों के साथ साथ काफी संख्या में विभिन्न विभागों के प्रोफेसर शामिल हुए। श्रीनाथ विश्वविद्यालय के योग और नेचुरोपैथी विभाग के द्वारा आयोजित इस वर्कशॉप में मुख्य अतिथि के रूप में आर्ट ऑफ लिविंग की सम्मानित और जानी मानी इंस्ट्रक्टर निशा झा मौजूद रहीं



जिन्होंने सभी को योग के जरिए माइंड मैनेजमेंट के तरीके सिखाए। इस वर्कशॉप में निशा झा ने बताया कि योग के जरिए मानसिक तनाव, अस्थिगत रूप में आक्रामकता, और स्ट्रेस को कम किया जा सकता है।

कार्यक्रम में उपस्थित छात्रों को सांस लेने की सही टेक्नीक के बारे

में सिखाया गया जिसके शरीर स्वस्थ और मन शांत रहे। कार्यक्रम की शुरुआत श्रीनाथ विश्वविद्यालय के एकेडमिक्स डीन श्री दीपक शुक्ला के द्वारा मुख्य अतिथि निशा झा को सम्मानित करते हुए की गई। इस आयोजन में श्रीनाथ कॉलेज ऑफ एजुकेशन के छात्र भी काफी संख्या में उपस्थित थे। साथ ही श्रीनाथ विवि के योग विभाग, गणित विभाग, मास कम्युनिकेशन विभाग और श्रीनाथ बीएड कॉलेज के छात्रों की सक्रिय भागीदारी रही।

ओल चिकि मिशन 2025 को अनोखे अंदाज में पूरा कर रहे

खबर मन्त्र ब्यूरो

जमशेदपुर। नाम राजेश माई, लोग इन्हें ट्राइबल ब्लड मैन के नाम से जानते हैं तथा जमशेदपुर के सारजमद निदिरटोला निवासी है और काम ग्रामीण क्षेत्रों के नए युवा पीढ़ी के युवा युवतियों को रक्तदान के प्रति जागरूक करते और उन्हें रक्तदान के लिए प्रोत्साहित करते हैं। वे अब तक स्वयं 77वीं बार रक्तदान कर चुके हैं और पूरे कोल्हान प्रमंडल में अकेले आदिवासी रक्तदा के रूप में जाने जाते हैं। इनसे प्रेरणा लेकर ग्रामीण क्षेत्र के कई युवा पीढ़ी भी स्वेच्छ से रक्तदान करते हैं। संताली



प्राइमरी लर्निंग बुक खरीदते हुए राजेश माई।

ओल चिकि लिपि मिशन 2025 के संबंध में उन्होंने कहा कि वे पिछले तीन सालों से अपने रक्तदान शिविर में सभी रक्तदागओं को अपने निजी खर्च से या साथियों के सहयोग से फ्री में संताली ओल चिकि लिपि का प्राइमरी लर्निंग बुक बांटते हैं।

यात्राओं के बहिष्कार की अपील

नागरिक तुर्की और अजरबैजान की पाकिस्तान के प्रति समर्थन के विरोध में इन देशों की यात्रा का बहिष्कार करते हैं, तो इसका इन देशों की अर्थव्यवस्था, विशेषकर पर्यटन क्षेत्र पर महत्वपूर्ण प्रभाव पड़ सकता है।

उन्होंने बताया कि वर्ष 2024 के उपलब्ध आंकड़ों के अनुसार तुर्की में कुल विदेशी आगमन 62.2 मिलियन पर्यटक का था जिसमें अकेले भारत से ही लगभग 3 लाख पर्यटक थे। वर्ष 2023 की तुलना में भारतीय पर्यटकों की 20.7% की वृद्धि थी। तुर्की का कुल पर्यटन राजस्व: \$61.1 बिलियन था। एक

भारतीय पर्यटक का औसत खर्च \$972 होता है और इस दृष्टि से भारतीय पर्यटकों का कुल अनुमानित खर्च \$291.6 मिलियन के लगभग होता है।

कैट के चेयरमैन वृजमोहन अग्रवाल ने कहा कि यदि भारतीय पर्यटक तुर्की की यात्रा का बहिष्कार करते हैं, तो तुर्की को लगभग \$291.6 मिलियन का प्रत्यक्ष नुकसान होगा। इसके अतिरिक्त, भारतीय पर्यटकों द्वारा आयोजित विवाह, कॉर्पोरेट कार्यक्रम और अन्य सांस्कृतिक गतिविधियों के रद्द होने से अप्रत्यक्ष रूप से और भी आर्थिक नुकसान हो सकता है।

पूर्वी सिंहभूम जिले को 17 एमपीसी केंद्रों के निर्माण की मिली स्वीकृति

बनने वाले बहु-उद्देश्यीय केंद्रों की सूची	
■ पोटका प्रखंड : झारिया, टांगराईन	गुढाझोर, चेंगजोड़ा, हलुदखनी
■ गुड़ाबांदा प्रखंड : अर्जुनबोड़ा	■ मुसाबनी प्रखंड : सोहदा, लवकेशरा, पाथरगोड़ा
■ घाटशिला प्रखंड : दीधा, बासाडेरा, रामचंद्रपुर, घुटिया, दारिसाई,	■ डुमरिया : चटनीपानी, केठुआ, लखाईडीह

सेवाएं एक ही छत के नीचे सुलभ कराना है। आदिवासी बहुल क्षेत्रों को आत्मनिर्भर बनाने और उन्हें मुख्यधारा से जोड़ने की दिशा में एक महत्वपूर्ण प्रयास है। इन सभी प्रस्तावित एमपीसी केंद्रों में स्थानीय जनजातीय समुदायों की भागीदारी सुनिश्चित कर आधारभूत ढांचा विकसित किया जाएगा। प्रत्येक केंद्र में डिजिटल सुविधा, चिकित्सा सहायता, प्रशिक्षण केंद्र, ग्राम सभा हॉल, और सरकारी

योजनाओं की जानकारी व लाभ देने हेतु सुविधा काउंटर उपलब्ध होंगे। परियोजना निदेशक आईटीडीए दीपांकर चौधरी ने कहा कि एमपीसी जनजातीय क्षेत्रों के लिए सामाजिक और आर्थिक बदलाव का माध्यम बनेगी। प्रशासन इसकी शीघ्रता से क्रियान्वयन सुनिश्चित करेगा। इससे न केवल क्षेत्र का सर्वांगीण विकास होगा, बल्कि जनजातीय समाज की जीवनशैली में भी गुणात्मक सुधार आयेगा।



रायरंगपुर/जमशेदपुर। संथाली लिपि ओलचिकी की शतावर्षिकी एवं इसके आविष्कारक गुरु गोमकी के रूप में सम्मानित पंडित रघुनाथ मूर्मू की 120 वीं जयंती के अवसर पर उड़ीसा के मयूरभंज जिला स्थित राष्ट्रपति के गांव रायरंगपुर में दो दिवसीय समारोह हुआ जिसमें उड़ीसा के राज्यपाल, झारखंड के मुख्यमंत्री सहित पूरे देश से जनजातीय भाषा के विद्वान, साहित्य-संस्कृति और समाज कल्याण से जुड़े सैकड़ों लोगों ने भागीदारी की। मौके पर विभिन्न प्रदेशों के जनजातीय विधायक, मंत्री, प्रशासनिक अधिकारी सहित अन्य लोगों ने भी शिरकत की एवं पंडित मूर्मू के व्यक्तित्व और कृतित्व पर विस्तार से चर्चा की। पश्चिम बंगाल के पुरलिया में संथाली और अन्य जनजातीय समाज के उत्थान को लेकर निरंतर कार्य कर रहे कुशल भारत समूह के कर्णधार नरेश अग्रवाल को विशेष अतिथि के रूप में इस मौके पर आमंत्रित किया गया।

निजी विद्यालयों को अगले तीन दिन के अंदर शत प्रतिशत नामांकन सुनिश्चित करने के दिये निर्देश

जमशेदपुर। उपायुक्त अनन्य मित्तल के निर्देश के आलोक में नि-शुल्क और अनिवार्य बाल शिक्षा का अधिकार अधिनियम 2009 के तहत शैक्षणिक सत्र 2025-26 के लिए निजी विद्यालयों के प्रवेश कक्षा में कुल 1303 के चयनित बच्चों में अबतक 726 बच्चों का नामांकन किया गया है। वहीं, शेष बच्चों के नामांकन हेतु संबंधित निजी विद्यालयों को तीन दिनों के भीतर नामांकन लेना सुनिश्चित करने के निर्देश दिये गये हैं। विद्यालय प्रबंधन के द्वारा नामांकन में देरी की जांच जिला शिक्षा माधुषमुड़िया पीएचसी झारखंड राज्य का दूसरा एनव्यूएस प्रमाणित पीएचसी



जमशेदपुर। सिविल सर्जन डॉ साहिर पाल की अध्यक्षता में राष्ट्रीय शहरी स्वास्थ्य मिशन कार्यक्रम का एक दिवसीय मासिक समीक्षात्मक बैठक के साथ-साथ एईएफआई का प्रशिक्षण सिविल सर्जन सभागार, खासमहल में आयोजित किया गया। सिविल सर्जन ने क्रमवार सभी अटल क्लिनिक तथा आयुष्मान आरोग्य मंदिर (शहरी) में टीकाकरण चालू करने के साथ-साथ शत प्रतिशत (100 प्रतिशत) टीकाकरण का लक्ष्य को प्राप्त करने के लिए निर्देश दिये। उन्होंने राष्ट्रीय कार्यक्रम जैसे यक्षमा, मलेरिया, कुष्ठ इत्यादि के बारे में जानकारी ली। जिला आरसीएच पदाधिकारी डॉ रंजीत कुमार पंडा ने विस्तारपूर्वक अपेक्कउपचार के बारे में सभी को अवगत कराया साथ ही शत प्रतिशत क्रियान्वयन करने की बात कही। बैठक में डॉ सीमात्या घोष, जिला कुष्ठ परामर्शी डॉ राजीव, मनीष सिंह, दीपक कुमार, राजेश कुमार, विशाल कुमार, अमित कुमार के अलावा सभी लोक स्वास्थ्य प्रबंधक, एएनएम, यू बीटीटी, पीएसआई- इंडिया,संहिया-साथी, बिमल दास उपस्थित थे।

जमशेदपुर महिला विश्वविद्यालय के बड़ाबाबू विश्वंभर यादव हुए सेवानिवृत्त, दी गयी विदाई

जमशेदपुर।

बुधवार को शिक्षकेत्तर कर्मचारी संघ, जमशेदपुर महिला विवि ने विश्वंभर यादव,

बड़ा बाबू (झारखंड विश्वविद्यालय एवं महाविद्यालय कर्मचारी महासंघ के महामंत्री भी) की सेवानिवृत्ति के उपलक्ष्य में विदाई समारोह को बड़े ही उत्साहपूर्वक मनाया। इसमें शिक्षकेत्तर कर्मचारी संघ, जमशेदपुर महिला विश्वविद्यालय के अध्यक्ष, गंगाधर नाग ने शॉल देकर उनका मान बढ़ाया। उसके बाद संघ के सचिव, सीमा तिव्ती ने उपहार देकर उनका सम्मान बढ़ाया तथा उपाध्यक्ष, चैतन्य शिरोमणि ने एक गुलदस्ता भेंट देकर उन्हें सम्मानित किया। वर्तमान में विश्वंभर यादव, शिक्षकेत्तर कर्मचारी संघ, जमशेदपुर महिला विश्वविद्यालय के संरक्षक के साथ झारखण्ड विश्वविद्यालय एवं महाविद्यालय कर्मचारी महासंघ के महामंत्री भी हैं। उनका जीवन त्याग एवं संघर्ष की मिशाल है। वे कर्मचारियों की मांगों एवं उनके हित के लिए सदा ही तत्पर रहे हैं।

सीबीएसई की परीक्षा में गायत्री शिक्षा निकेतन के छात्रों ने किया श्रेष्ठ पदर्शन

जमशेदपुर/आदित्यपुर। सीबीएसई 12वीं बोर्ड परीक्षा 2025 के परिणाम में आदित्यपुर-02 के मार्ग संख्या-04 स्थित गायत्री शिक्षा निकेतन के छात्र-छात्राओं ने उत्कलेखनीय सफलता हासिल की है। कुल 188 परीक्षार्थियों में से तनिषा कुमारी व उज्जवल आदित्य। उज्जवल आदित्य और तनिष्का कुमारी ने संयुक्त रूप से 95.6 प्रतिशत अंक प्राप्त कर स्कूल टॉपर का गौरव प्राप्त किया है। यश करण ने 93.8 प्रतिशत अंक प्राप्त कर द्वितीय स्थान हासिल किया, जबकि पल्लवी झा 93.6 प्रतिशत अंकों के साथ तृतीय स्थान पर रही। पुष्कर कुमार को चौथा तथा अन्त खीरवला को पांचवां स्थान मिला। गौरतलब है कि उज्जवल आदित्य इससे पहले जेईई मेन परीक्षा में 99.98 परसेंटाइल के साथ झारखंड के द्वितीय टॉपर और जमशेदपुर के सिटी टॉपर रह चुके हैं।



तनिषा कुमारी व उज्जवल आदित्य।




फुसरो शहर में स्थायी बस स्टैंड का अभाव, मगर नगर परिषद हर साल करती है पड़ाव की नीलामी

खबर मन्त्र संवाददाता

बेरमो। बेरमो के फुसरो में कहीं भी बस स्टैंड नहीं है. मुख्य सड़क के किनारों को ही अस्थायी बस स्टैंड जैसा उपयोग किया जाता है। यहां रोजाना 20 से 25 बसें रुकती हैं। जहां से झारखंड के कई जिलों के अलावा बिहार के बक्सर, दाउदनगर, बलिया, औरंगाबाद, डेहरी, छपरा, सिवान आदि जगहों के लिए बसें जाती हैं। निर्मल महतो चौक के पास सड़क के किनारे विभिन्न जगहों के लिए लंबी दूरी की बसें लगती हैं।

धनबाद की ओर जाने वाले यात्रियों को फुसरो सब्जी मंडी के पास ही मुख्य सड़क के किनारे बस का इंतजार करना पड़ता है। सड़क के किनारे बसें व अन्य छोटे वाहन लगते हैं। जिस कारण यहां अक्सर सड़क जाम हो जाती है। गोमिया-हजारीबाग की ओर जाने के लिए



बेरमो का अध्ययन मितल ने वाणिज्य संकाय में लहराया परचम



बेरमो। बेरमो के फुसरो निवासी पंकज मितल के पुत्र अध्ययन मितल ने वाणिज्य संकाय के 12वीं सीबीएसई बोर्ड में 97.4% अंक लाकर बोकारो जिला में तृतीय स्थान एवं एवं झारखंड में चतुर्थ स्थान प्राप्त किया,जिससे पूरे परिवार में हर्ष व्याप्त है। इस उपलब्धि पर परिवार वालो सहित क्षेत्र के लोगों ने मिठाई खिलाकर खुशी जाहिर की। अध्ययन मितल का सपना श्री राम कॉलेज ऑफ कॉमर्स से आगे की पढ़ाई करना और साथ में सीए की पढ़ाई करना है। बच्चा देने में दिलीप मितल, गौरव मितल, कविता मितल, पंकज मितल, भावना मित, रोहित मितल, छितरमल बंसल, कृष्ण कुमार चांदक, चिरंजी लाल अग्रवाल सहित कई लोग शामिल हैं।

सेना के सम्मान में गोड्डा में तिरंगा यात्रा का आयोजन 16 मई को

गोड्डा। आपरेशन सिंदूर के तहत जय हिंद की सेना के अध्यक्ष साहस व शौर्य ने जिस प्रकार पाकिस्तान को घुटनों पर लाया हैं और आतंकवादियों उनके ठिकानों को ध्वस्त किया हैं उसके सम्मान में विशाल तिरंगा यात्रा का आयोजन गोड्डा जिला मुख्यालय में शुक्रवार को हरिया चौक गोड्डा साय 4-00 बजे शुरू होगा, जो हरिया चौक गोड्डा कारगिल चौक और समापन अशोक स्तंभ गोड्डा में किया जाएगा। भाजपा जिला अध्यक्ष संजीव मिश्रा ने जिले के आम जनमानस एवं तमाम युवा बंधुओं से आग्रह किया गया है राष्ट्र गौरव के इस पल के साक्षी बनने व शामिल होने आप सभी राष्ट्र भक्तो को सादर आमंत्रित किया है।

ठाकुरगंगटी सीओ ने मेहरमा अंचल का लिया अतिरिक्त प्रभार

गोड्डा/महागामा। अनुमंडल के ठाकुरगंगटी सीओ मदन महली ने मंगलाचर को डीसी जिलाज् कम्पर के निदेश पर मदन महली ने मेहरमा प्रखंड के बीडीओ सह प्रभारी सीओ अभिनव कुमार से मेहरमा अंचल का अतिरिक्त प्रभार लिया। बताते चलें कि गोड्डा डीसी के निदेश पर सीओ ने प्रभार लिया है। मदन महली अब ठाकुरगंगटी अंचल के अलावे मेहरमा अंचल में भी कार्यरत रहेंगे और अंचल के कार्यों को समसम निष्पादित करेंगे। वहीं पदभार ग्रहण करते समय मौके पर ठाकुरगंगटी बीडीओ विजय कुमार मंडल सहित अंचल के सभी कर्मी उपस्थित थे।

पाइप लाइन बिछाने के बाद नहीं किया मरम्मत

बोकारो/कसमार। पेयाल एवं स्वच्छता प्रमंडल तेनुघाट के अंतर्गत पेटरवार-कसमार संयुक्त ग्रामीण जलापूर्ति योजना के तहत पाइप लाइन बिछाने के दौरान संवेदक द्वारा कई सड़कों को खोदकर क्षतिग्रस्त किया गया है। लेकिन दो-तीन वर्षों के बाद भी आजतक गड्ढों को भरकर मरम्मतीकरण नहीं किया गया। जिससे आये दिन राहगीर दुर्घटना का शिकार हो रहे हैं। स्थानीय ग्रामीणों द्वारा बार-बार संवेदक का ध्यान आकृष्ट करने के बावजूद इस दिशा में ना विचार और ना ही संवेदक ध्यान दे रहे हैं। जएफकेएम पार्टी के जिला अध्यक्ष अमरेश कुमार महतो ने बताया कि बर्दखला आरम्भो मछुकरपुर दुमरापुर पोंडा मंजुरा बगदा टांगटोना आदि गांवों में सड़क क्षतिग्रस्त कर दिये गये हैं। नियमानुसार सड़क पर पाइप लाइन बिछाने के लिए खोदे गये गड्ढों को मरम्मती भी करना है। जिलाध्यक्ष महतो ने उपायुक्त बोकारो को पत्र लिखकर संवेदक के खिलाफ कार्रवाई कर जल्द ही सड़कों की मरम्मतीकरण कराने की मांग की है।



बस स्टैंड के नाम पर प्रतिवर्ष लाखों रुपये का राजस्व की वसूली करने के बाद भी यात्रियों को कोई सुविधा नहीं, सड़क को ही स्टैंड का नाम देकर प्रतिवर्ष नगर परिषद द्वारा राजस्व की जाती है वसूली

यूको बैंक फुसरो के नजदीक तथा टाटा की ओर जाने के लिए भुवनेश्वर सिंह पेट्रोल पंप की दूसरी ओर बसें लगती हैं।

इस स्थिति में जहां-तहां यात्रियों को खड़े रह कर बसों का इंतजार करना पड़ता है। जबकि हर वर्ष

निर्गमित रूप से बस पड़ाव की निलामी होती है।

अब सवाल उठता है कि जब स्थाई बस पड़ाव ही नहीं है तो फिर निलामी किस बस पड़ाव की होती है। यात्रीयो की सुविधा की बात करे तो यहां यह शून्य है।

मुआवजा लेने के बावजूद संरचना नहीं हटा रहे रैयतों पर बोकारो प्रशासन ने चलाया बुलडोजर

16 से 20 मई तक खुदीबेड़ा मौजा में अतिक्रमण संरचनाओं पर चलेगा अभियान

खबर मन्त्र संवाददाता

बोकारो/कसमार। बरलंगा से कसमार भाया नेमरा पथ चौड़ीकरण एवं मजबूतीकरण कार्य के तहत अधिग्रहित भूमि व मकान आदि संरचनाओं का मुआवजा लेने के बावजूद कसमार प्रखंड के रैयतों द्वारा संरचनाओं को हटायें नहीं जाने पर बुधवार को बेरमो एसडीओ मुकेश मल्लुआ के निर्देश पर प्रशासन ने मंजुरा मौजा में बुलडोजर चलाकर एक-एक रैयतों के संरचनाओं को हटा दिया। अनुमंडल पदाधिकारी मुकेश मल्लुआ के आदेशानुसार कसमार सीओ प्रवीण कुमार को वरीय दंडाधिकारी के अलावे कनीय अधिवक्ता राजीव रंजन एवं आशीष कुमार को दंडाधिकारी के रूप में प्रतिनियुक्त कर संरचनाओं को अतिक्रमण मुक्त



अभियान में विधि व्यवस्था एवं शांति व्यवस्था बनाये रखने की जिम्मेदारी सौंपी गई। मंजुरा के हरिजन टोला स्थित मनसा मंदिर को हटाने के लिए जाने पर कुछ लोगों द्वारा रोक लगा दिया गया। इसके बाद कसमार थाना प्रभारी भजनलाल महतो ने ग्रामीणों को समझा बुझाकर मंदिर को अन्वत्र स्थापित करने को सहमत किया। जो एक सप्ताह के

भीतर मंदिर को स्थानांतरित करेंगे। वहीं अन्य कई रैयतों को भी समझाकर संरचनाओं को हटाने के अहम भूमिका निभाई। बुधवार को प्रशासन की अभियान में मंदिर और कब्रिस्तान को छोड़कर सभी संरचनाओं को हटा दिया गया। बताया कि सड़क निर्माण में अधिग्रहित धार्मिक भूमि एवं संरचनाओं के समिति को मुआवजा

गोड्डा : वेतन नहीं मिलने से नाराज रेलवे लाइन के ठेका मजदूरों ने किया प्रदर्शन



खबर मन्त्र संवाददाता

गोड्डा/ललमटिया। एमजीआर रेलवे लाइन केबिन में रेलवे लाइन के ठेका मजदूर ने संथाल परनना औद्योगिक मजदूर संघ के बैनर तले अप्रैल महीना का वेतन नहीं मिलने पर जोरदार प्रदर्शन किया। मजदूर संघ के सचिव रामजी साह, सहायक सचिव सोनाराम मड़ैया ने कहा कि यह सभी मजदूर फरक्का एनटीपीसी के रेलवे लाइन में ठेका मजदूर के रूप में कार्य करते हैं। मजदूर एवं एनटीपीसी प्रबंधन ठेकेदार के बीच लिखित समझौता के माध्यम से कहा गया था कि प्रत्येक महीने के 10 तारीख तक सभी मजदूर को वेतन की राशि मिल जाएगी, लेकिन अभी तक वेतन नहीं मिला है। जबकि

मजदूर कठिन मेहनत से फरक्का एनटीपीसी के एमजीआर रेलवे लाइन का देखरेख करते हैं, जिससे एनटीपीसी प्रबंधन सुचारू रूप से राजमहल परियोजना से कोयल की ढुलाई करती है। उन्होंने कहा कि एनटीपीसी प्रबंधन अपने समझौता को उल्लंघन कर रही है, जिससे मजदूर आक्रोशित हो रहे हैं। उन्होंने कहा कि 13 मई तक एनटीपीसी के ठेकेदार मजदूर को वेतन नहीं देती है, तो 14 मई के सुबह 9 बजे से मजदूर द्वारा ललमटिया केबिन के पास धरना-प्रदर्शन करेंगे, इसकी सारी जिम्मेवारी प्रबंधन की होगी। मौके पर लोहा सिंह, सुलेमान हांसदा, दिलीप हांसदा, शीतल लोहार, चंदन मुर्मु, जुगल, तलकू सोरेन आदि उपस्थित थे।

बेरमो सीओ ने थाना प्रभारियों के साथ कोयला चोरी पर अंकुश लगाने को लेकर की बैठक

खबर मन्त्र संवाददाता

बेरमो/बोकारो। जिले के बेरमो प्रखंड अंतर्गत बेरमो प्रखंड कार्यालय में बेरमो सीओ संजीत कुमार सिंह ने अपने कार्यालय में सीसीएल टोरी, बीएंडके व कथारा एरिया के सुरक्षा पदाधिकारी सहित बेरमो थाना प्रभारी सह पुलिस इंस्पेक्टर रोहित कुमार सिंह, बोकारो थर्मल थाना प्रभारी सह पुलिस इंस्पेक्टर पंकू कुमार यादव, गांधीनगर थाना प्रभारी धनंजय कुमार सिंह के साथ बैठक किया इस बैठक में थाना क्षेत्र में अवैध कोयला खनन भंडारण वह तस्करी पर पूर्ण रूप से अंकुश लगाने एवं सुरक्षत्वक उपाय करने को लेकर चर्चा किया गया। सीओ संजीत कुमार सिंह ने कहा कि बेरमो मे अवैध कोयला तस्करी पर पूर्ण रूप



से अंकुश लगाया जाएगा। कहा कोयला चोरी में सॉलपल लोगों पर राज्य सरकार व सीसीएल के गाइडलाइंस के अनुसार कार्रवाई किया जाएगा कहा कि सभी थाना प्रभारी अपने-अपने क्षेत्र मे गस्ती को तेज करते हुए कहीं भी कोयला तस्करी को लेकर अवैध गतिविधि पाया जाता है तो उस पर ठोस कार्रवाई करें। सीसीएल व पुलिस संयुक्त रूप से समन्वय बनाकर अधिकारी डी मांडी, कथारा क्षेत्रीय सुरक्षा पदाधिकारी सुनील कुमार गुप्ता सहित कई लोग मौजूद थे।

बोकारो/बेरमो/संथाल

गोड्डा : पीडीजे ने किया चिल्ड्रन होम का निरीक्षण सुविधाओं व भवन की स्थिति का लिया जायजा

खबर मन्त्र संवाददाता

गोड्डा। जिला विधिक सेवा प्राधिकरण के अध्यक्ष सह प्रधान जिला एवं सत्र न्यायाधीश रमेश कुमार एवं सचिव दीपक कुमार ने बुधवार को सरकंडा स्थित चिल्ड्रन होम (बालक) का निरीक्षण किया। इस दौरान उन्होंने सरकार व प्राधिकरण की ओर से मुहैया की जाने वाली सभी प्रकार की सुविधाओं की पड़ताल की। बाल सुधार गृह को मिलने वाली सुविधाओं समेत सफाई, स्वास्थ्य व भवन की स्थिति का जायजा लिया गया। उन्होंने बच्चों के बीच पाठ्य सामग्रियों का वितरण किया।पीडीजे ने बारी- बारी से बच्चों से बातचीत कर उनका मनोबल बढ़ाया। कहा कि बच्चों को डरने की बात नहीं है। नहीं डरने के लिए ही हम यहां आए हुए हैं। आपको यहां सभी प्रकार की सुविधाएं मुहैया कराई



जाएगी। आप यहां पारिवारिक माहौल में रहकर पढ़ना-लिखने भी सीखें। कहा कि बच्चे यहां रहकर डरे नहीं और इन बच्चों का बचपन सुरक्षित रहे और ये फिर से उछलकूद कर सकें यही मुख्य उदेश्य है। इस उम्र के बच्चे तो खेलने-कूदने में मस्त रहते हैं। चिल्ड्रन होम की ओर से जानकारी दी गई कि बच्चे बाल कल्याण समिति के माध्यम से सोंपे गए हैं। इन बच्चों के माता-पिता के बारे में

अबतक जानकारी नहीं मिली है। माता पिता की खोज के लिए काउंसिलिंग जारी है। वर्तमान में बाल गृह में छह बच्चे हैं जो विभिन्न जगहों से रिस्क्यू करके लाए गए हैं। इस अवसर पर कार्यपालक दंडाधिकारी अभय कुमार झा, विधि सह परवीक्षा पदाधिकारी राजेश कुमार, एलएडीसी रीतेश कुमार सिंह, आयुष राज, पीएलवी नवीन कुमार, अविनाश कुमार, तबरेज आदि उपस्थित थे।

गया। खुदीबेड़ा मौजा में 16 से 20 मई को प्रशासन द्वारा अतिक्रमण मुक्त के लिए बुलडोजर अभियान चलाया जाएगा। जिसमें अधीर चक्रवर्ती के घर से लेकर प्रयाग महतो के घर तक लगभग तीन दर्जन रैयतों की संरचनाओं को बुलडोजर चलाकर ध्वस्त किया जायेगा। मौके पर प्रतिनिपुक्त दंडाधिकारी कनीय अभिवर्ता राजीव रंजन व आशीष कुमार कसमार थाना प्रभारी भजनलाल महतो कंसल्टेंट टीम हेड चंद्रभूषण कुमार जिला भू-अर्जन कार्यालय के शरत महतो एसआई मोजमिल राजस्व कर्मचारी जमील अहमद गंगा कंस्ट्रक्शन के अधिकारी नरेंद्र पांडेय गुड्डू पाठक विकास तिवारी जैप के पुलिस बल चौकीदार मिथलेश महतो समेश महतो नीतू कुमारी आरजू खातून आदि उपस्थित थे।

सीबीएसई 12वीं में डीपीएस बोकारो की बारूनी कॉमर्स में और साइंस में अकिता बनी टॉपर

खबर मन्त्र संवाददाता

बोकारो। सीबीएसई की 12वीं बोर्ड परीक्षा में डीपीएस बोकारो की कॉमर्स संकाय की छात्रा बारुनी अग्रवाल ने सर्वाधिक 97.80 प्रतिशत लाकर टॉपर होने का गौरव पाया। वहीं, दूसरे स्थान पर साइंस टॉपर अंकिता साक्षी रही जिसे 97.20 प्रतिशत अंक मिले। इस वर्ष साइंस एवं कॉमर्स संकायों की परीक्षा में कुल 484 विद्यार्थी शामिल हुए थे और सभी प्रथम श्रेणी में उत्तीर्ण रहे। 88 विद्यार्थियों को 90 प्रतिशत व अधिक तथा 338 को 80 प्रतिशत व इससे ज्यादा अंक मिले। अपने विद्यालय के छात्र-छात्राओं की इस उत्कृष्ट सफलता पर प्रसन्नता व्यक्त करते हुए विद्यालय के प्राचार्य डॉ एएस गंगवार ने विद्यार्थियों को अपने हाथों से मिठाई खिलाकर बधाई दी और उनके उज्ज्वल भविष्य की कामना की। घोषित परिणाम के अनुसार विज्ञान संकाय के टॉप टेन में क्रमशः अंकिता साक्षी बंदिता



डीपीएस चास के विद्यार्थियों का उत्कृष्ट प्रदर्शन

डीपीएस चास के 12वीं विज्ञान में अदिति शुभम अंकित कुमार दुबे दीमाशु प्रकाश अचिंत साहनी तथा नीरज चौधरी तो वाणिज्य में अमित कुमार शर्मा प्रतीधि जैन तथा सिद्धा अख्तर टॉपर रहे। जहां 05 विद्यार्थियों ने 90 % से अधिक अंक प्राप्त किया वहीं 21 ने 80 प्रतिशत और उससे अधिक अंक प्राप्त किए तो 32 विद्यार्थियों ने 75 प्रतिशत और उससे अधिक अंक प्राप्त कर अपनी प्रतिभा साबित की है। 10वीं में श्रेष्ठ प्रदर्शन करने वाले विद्यार्थियों में गरिमा मंडल अशुभन चौधरी बौदिक गोसांयी अमन कुमार सुदीप दाता पार्थ वृजल अभिनव आनंद वैशिका राउत आदित्य हर्ष कुमारि रिया मयंक राज तथा राज आर्यन टॉपर हैं। 78 विद्यार्थियों में 9 विद्यार्थियों ने 90 प्रतिशत से अधिक और 35 विद्यार्थियों ने 80 प्रतिशत और उससे अधिक अंक प्राप्त किया है। विद्यालय का औसत परीक्षा परिणाम 76.10 % रहा है।

माहथा व मनीष कुमार अभिनीत शरण श्रेष्ठा रूपम द्विवेदी एवं तान्या पांडेय निश्वय मेहता एवं कनिष्ठ शर्मा अनुपम शर्मा उत्कर्ष राज एवं पलक्ष सिंह अनूप झा सुरभि प्रिया एवं करुणाकर देव तथा ऋषिमा तिवारी

सीसीएल अनुदानित विद्यालयों की मांगों को लेकर अध्यक्ष ने पूर्व विधायक से की मेट

खबर मन्त्र संवाददाता

बेरमो। कोयला खदान शिक्षक मोर्चा के अध्यक्ष प्यारेलाल यादव के नेतृत्व में गोमिया के पूर्व विधायक डॉक्टर



लंबोदर महतो के आवास में बुधवार को भेंट कर पिछले वर्ष सीसीएल अनुदानित विद्यालयों केभुगतान के लिए बधाई दिए एवं सीसीएल अनुदानित विद्यालयों के मुख्य 6 बिंदुओं को रखा इस पर लंबोदर महतो ने अध्यक्ष को आश्चस्त किया कि आप लोगों की मांग जाबज है इस पर 28 मई को सीआईएल के चेयरमैन पीएम प्रसाद से भेंट कर सीसीएल अनुदानित विद्यालयों के कोयला खदान शिक्षक मोर्चा के अध्यक्ष प्यारेलाल यादव के द्वारा दिए गए

मुख्य छह बिंदुओं पर चर्चा करने की बातें भी कहीं एवं सीसीएल के सीएमडी से जून माह में समय लेकर गिरिडीह सांसद चंद्र प्रकाश चौधरी के साथ एवं एक दो शिक्षकों के साथ आपकी तमाम मांगों को विचार विमर्श कर पूरा करने का भरोसा दिलाया।

मौके पर साजेश कुमार अशोक कुमार पांडे, तीजन करमाली, आँबिका सिंह, परमबंदा कुमारी, महता सर, पूर्व विधायक के निजी सहायक विपिन कुमार मीडिया से एसपी सक्सेना भी मौजूद थे।

सड़क हादसे में झड़वर खलासी की गयी जान

एक नजर में

बेरमो। डुमरी के केवी मोड़ के समीप सड़क हादसे में डोर स्टैप डिलीवरी वाहन का झड़वर और खलासी की जान चली गई है। घटना डुमरी थाना क्षेत्र की है। बताया जाता है कि झारखंड राज्य खाद निगम के डोर स्टैप डिलीवरी वाहन किसी राशन डीलर का सामान पहुंचा कर डुमरी वापस आ रहा था तभी सामने से आ रही किसी अज्ञात वाहन से उसकी जोरदार टक्कर हो गई। जिसमें डोर स्टैप डिलीवरी वाहन का झड़वर और खलासी की मौके पर ही जान चली गई। वहीं घटना की जानकारी मिलने के बाद पुलिस वाहन सहित शव को अपने कब्जे में लेकर थाने ले आई है और पूरे मामले की जांच में जुट गई। वहीं घटना के बाद दूसरा वाहन भगने में सफल रहा है। फिलहाल मृतक की पहचान जयलाल महतो झड़वर और असगर अंसारी खलासी के रूप में हुई है।

बैदकारो पश्चिमी पंचायत मे मना भगवान बुद्ध जयंती

बेरमो। बैदकारो पश्चिमी पंचायत के जयनगर बसडीपु में भीम आर्मी भारत एकता मिशन फुसरो, बोकारो जिला कमिटी की ओर से भगवान बुद्ध जयंती मनायी गयी। कार्यक्रम का अध्यक्षता जिला अध्यक्ष गोवर्धन रविदास व संचालन जिला उपाध्यक्ष ललन राम ने किया। यहां



उपस्थित लोगों ने बुद्ध जी चित्र पर माल्यार्पण कर फैडल जलाकर त्रिशरण का पाठ किया एवं भगवान बुद्ध के बताए मार्ग पर चलने का संकल्प लिया। जिलाध्यक्ष रविदास व जिला उपाध्यक्ष राम ने कहा कि भगवान बुद्ध ने पूरे विश्व को अहिंसा और शांति का मार्ग बताया है, जिससे पूरा विश्व सुरक्षित रह सकता है। द्वेष अनुराग और कलह से कोई भी सुखी नहीं रहा है। अतः हमें भगवान बुद्ध के आदेश को आत्मसात करना चाहिए। कहा कि बचपन से ही सिद्धार्थ करुणा और प्रेम के प्रति प्रवृत्ति थे। इस दौरान बुद्धम शरणम् गच्छामि संघम शरणम् गच्छामि। अत रिपो भवाः और बौद्ध धम्म की क्या पहचान-मानव मानव एक समान आदि नारों से क्षेत्र बौद्ध मय लग रहा था। मौके पर फुलचंद रविदास, मनोज पासवान डॉ भरत महतो, नकुल रविदास, मनोज शर्मा, संजु किडर, रंजीत कौल, चंदेश्वर महतो, राजेंद्र रविदास, कपील रविदास, मोहन रविदास, माधुरी देवी, यशोदा देवी, सीता देवी, सुमन देवी, काजल देवी, बिनोद रजक, भोला रजक आदि लोग मौजूद थे।

मातृ सम्मेलन कार्यक्रम सफल पूर्वक आयोजित करने को लेकर हुई बैठक, लिये गये कई निर्णय

फुसरो। अनपति देवी सरस्वती शिशु विद्या मंदिर फुसरो में 16 मई को मातृ सम्मेलन कार्यक्रम सफल पूर्वक आयोजित करने को लेकर विद्यालय के सभागार में बैठक की गयी। बैठक का संचालन विद्यालय के प्रधानाचार्य पंकज कुमार मिश्रा ने किया। इस बैठक में मुख्य रूप से विद्यालय के अध्यक्ष राकेश शर्मा, उपाध्यक्ष रामनरेश द्विवेदी, कोषाध्यक्ष दीपक कुमार अग्रवाल, कस्तूरबा श्री विद्या निकेतन के सचिव धीरज कुमार पाण्डेय, मकौली विद्या मंदिर के अध्यक्ष अखिलेश सिंह, सचिव छेदी नौनिया, रटाफ वार्डर के सचिव सुमित बंसल ने संयुक्त रूप से विद्यालय के सभागार की माताएं एवं अन्य महिलाएं लगभग हजारों की संख्या में भाग लेगी। वक्ताओं ने कहा कि ऐसे कार्यक्रमो के आयोजन से बच्चों के सर्वांगीण विकास की ओर ध्यान देता हैं ताकि हमारा बच्चे चरित्रवान व राष्ट्रभक्त बने। कहा कि आज के बच्चे कच का राष्ट्र निर्माता है। मौके पर पूरे संकुल से 6 विद्यालयों में कस्तूरबा श्री विद्या निकेतन के प्रभारी प्रधानाचार्य प्रदीप कुमार महतो, शिशु मंदिर टोरी के प्रधानाचार्य प्रमानंद सिंह, शिशु मंदिर मकौली के प्रधानाचार्य गणेश पाल, पिछरी के प्रधानाचार्य झरना चर्चजी एवं विद्या मंकीर तुपकाडीह के प्रधानाचार्य मंटु गिरी आदि सहित सैकड़ों की संख्या में आचार्य-आचार्या मौजूद थे।

झारखंड राज्य अल्पसंख्यक आयोग के प्रतिनिधियों का कुरपनिया में भव्य स्वागत

कुरपनिया। बुधवार को कुरपनिया में झारखंड राज्य अल्पसंख्यक आयोग के उपाध्यक्ष शमशेर आराम, उपाध्यक्ष गणेश सोलोमन और सदस्य बरकत अली का गर्मजोशी से स्वागत किया गया। यह प्रतिनिधिमंडल पैक निवासी अब्दुल कलाम की माँब लिचिंग में हुई दर्दनाक मृत्यु के बाद उनके परिजनों से मिलने के लिए पैक जा रहे थे। पैक जाने के क्रम में इस टीम के कुरपनिया पहुंचने पर युनाइटेड मिल्ली कोरम के प्रदेश सचिव अफजल अनीस और कुरपनिया के सदर जनाब शमशेर शेख उर्फ लव्लु शेख के नेतृत्व में स्थानीय नागरिकों और समाजसेवियों ने आयोग के सदस्यों का भव्य स्वागत किया। स्वागत के दौरान शामिल होने वाले लोगों में मो सलीम, विक्की, मो जावेद अंसारी, दानिश सिद्दीकी, फिरोज मल्लिक, रिफत, खुशींद, हारुन रशीद, गोल्डन, इकबाल, शाहिद अनवर, सद्दाम, इमरान, मोहम्मद मिसाल, अफरोज और गुड्डू समेत कई अन्य लोग शामिल थे। इस अवसर पर उपस्थित लोगों ने माँब लिचिंग की घटनाओं की कड़ी निंदा की और अल्पसंख्यक समुदाय के प्रति न्याय सुनिश्चित करने की मांग की। आयोग के प्रतिनिधियों ने परिजनो को न्याय दिलाने और घटना की निष्पक्ष जांच का आश्वासन दिया। घटना के पिडीतो के प्रति संवेदना व्यक्त करते हुए उपाध्यक्ष शमशेर आलम ने कहा कि आयोग पांडित परिवार के साथ खड़ा है और दोषियों को सजा दिलाने के लिए हरसंभव कदम उठाया जाएगा। यह दौरा न सिर्फ प्रशासनिक संवेदनशीलता का परिचायक था, बल्कि यह भी दर्शाता है कि राज्य में अल्पसंख्यक समुदाय की सुरक्षा और अधिकारों को लेकर सजगता बढ़ रही है।

बोकारो : अवैध शराब फैक्ट्री का उद्देहन

बोकारो। डीसी विजया जाधव के निर्देशानुसार एवं सहायक आयुक्त उत्पाद बोकारो के मार्गदर्शन में गृह सुचना के आधार पर जिला उत्पाद बल के संस्थाओं से पिड़जोरा थाना क्षेत्र के औलगढा ग्राम में पंचायत सचिवालय के निकट मंगलाचर देर रात एक निमाणीधीन मकान में छापेमारी कर एक नकली विदेशी शराब की मिनी फैक्ट्री का भंडाफोड़ किया है। इसका संचालन अफिक्त सिंह एवं राहुल माहथा के द्वारा नेपाल महतो के निमाणीधीन मकान में अवैध रूप से किया जाता था जिसकी देखरेख काशी टांड निवासी गौतम गीप के द्वारा किया जाता था। सभी साक्षिप्त अभियुक्तों के विरुद्ध झारखंड उत्पाद की सुसंगत धाराओं के अन्तर्गत अभियोग दर्ज किया जा रहा है। घटनास्थल से टीम ने भारी मात्रा में तैयार विभिन्न ब्रांड की अवैध शराब-60 पेट्टी 556 लीटर 50 लीटर रिस्प्ट व शराब बनाने की सामग्री जैसे- विभिन्न ब्रांड के स्टीकर खाली बोतल विभिन्न ब्रांड के ढक्कन पंचिम मशीन झारखंड सरकार के नकली होलोग्राम आदि जब्त किया गया। छापेमारी दल में निरीक्षक उत्पाद विजय कुमार पाल और निरीक्षक सरर-सह-तेनुघाट सन्नी विवेक तिक्ती अवर निरीक्षक बेरमो-सह-वेदपुरा महेश दास एवं उत्पाद विभाग बल आदि शामिल थे।

छापेमारी में चार टन अवैध कोयला जब्त

कथारा। महाप्रबंधक कथारा के निर्देशानुसार एवं क्षेत्रीय सुरक्षा पदाधिकारी के सहभागिता में कथारा औपी पुलिस दल एवं क्षेत्रीय गश्ति दल तथा कथारा कोलियरी गश्ति दल द्वारा बुधवार को कथारा कोलियरी स्थित 03 न ऊपर ववारी, झिरकी बस्ती यादव टोला के समीप कोयला चोरों के विरुद्ध अवैध छापेमारी अभियान चलाया गया। उक्त छापेमारी अभियान में करीब 4 टन अवैध कोयला जब्त कर कथारा औपी के सुपुर्द कर दिया गया है। उक्त छापेमारी अभियान में राजेश प्रजापति, थाना प्रभारी, कथारा औपी, केपन पाठक आदि शामिल थे।

केबी कॉलेज बेरमो में 17 मई को जॉब प्लेसमेंट शिविर का होगा आयोजन

बेरमो।। केबी कॉलेज बेरमो सिर्फ विद्यार्थियों को शिक्षा ही ग्रहण नहीं करवाती बल्कि उनके भविष्य के प्रति चिन्तित भी रहती है। इसी को लेकर 17 मई को कॉलेज मे प्लेसमेंट शिविर का विशेष आयोजन किया गया है। यह प्लेसमेंट सेल एवं कैरियर काउंसिलिंग सेल के संयुक्त तत्वावधान द्वारा 17 मई 2025 शनिवार को कैपस प्लेसमेंट ड्राइव का आयोजन सुबह 10 बजकर 30 मिनट से किया जाएगा। कॉलेज के कला, वाणिज्य और विज्ञान विषयों में उत्तीर्ण विद्यार्थियों, छह सत्र के छात्र छात्राओं को रोजगार से जोड़ा जाएगा। एन आई टी फाउंडेशन नई दिल्ली के अमेजन, फ्लिपकार्ट आदि कंपनी इस में भाग ले रही है। इसके लिये विद्यार्थियों को दो पासपोर्ट साइज फोटो, सभी सर्टिफिकेट और बायो डाटा लेकर को बुलाया गया है। कॉलेज के प्राचार्य लक्ष्मी नारायण ने कहा के बी कॉलेज बेरमो द्वारा लगातार कैपस प्लेसमेंट ड्राइव का आयोजन कर छात्र छात्राओं को रोजगारपारक बनाया जा रहा है। डॉ अरुण कुमार रॉय महतो प्लेसमेंट सेल के कोऑर्डिनेटर ने बताया कि योग्य अभ्यार्थियों को प्लेसमेंट सेल अपने कैरियर बनाने के लिए बार बार मौका दे रही है। डॉ प्रभाकर कुमार कैरियर काउंसिलिंग सेल कोऑर्डिनेटर ने कहा युवाओं का समग्र व्यक्तित्व निर्माण के बी कॉलेज बेरमो की ओर से किया जा रहा है। प्राचार्य लक्ष्मी नारायण, प्रो इचार्ज प्रो गोपाल प्रजापति, डॉ अरुण कुमार रॉय महतो, डॉ प्रभाकर कुमार, रविंद कुमार दास, सदन राम आदि ने कैपस प्लेसमेंट ड्राइव में आने वाली कंपनी का धन्यवाद कहा है। योग्य अभ्यार्थियों का चयन कर बेरमो कोयलांचल का नाम जॉब के छेत्र में भी ले जानी है।

